

உதயன்




கடர் : 37
கதிர் : 24

திங்கட்கிழமை
20 டிசம்பர் 2021

மார்கழி 5 ஆம் நாள்
வள்ளுவர் ஆண்டு 2053

பக்கங்கள்: 16

விலை:
30/=



தடுப்பூசி
அட்டை
ஜனவரி
கட்டாயம்

கொழும்பு, டிசெ.20
ஜனவரி மாதம் முதல்
பொது இடங்களில் நடமாட
கொரோனாத்
தடுப்பூசி அட் 15

முச்சந்தி முரளி



"வெளிநாட்டுக்காரர்
கடன் தாறுதெண்டா
அது கனவில்லை, தீர்வு
தாறுதெண்டால்தான்
கனவோ?"

வெளிநாடு தீர்வு தரும்: எல்லா மே வெறும் கனவு!

வெளிவிவகார அமைச்சர்
பிரிஸ் எகத்தாளம்

கொழும்பு, டிசெம்பர் 20

சீனா மாத்திரமல்ல எந்த நாடும் தமிழ் மக்
களுக்கு அரசியல் தீர்வை வழங்காது.
வெளிநாடுகள் தீர்வு வழங்கும் என்று தமிழ்த்
தேசியக் கூட்டமைப்பின் தலைவர் இரா.சம்
பந்தன் கனவு காணக்கூடாது. 15



உண்ணிக்
காய்ச்சல்;
யாழில்
ஒருவர் சாவு

கொழும்பு, டிசெ.20
உண்ணிக் காய்ச்சல்
லால் பாதிக்கப்பட்ட 15

கும்பலால்
தாக்கப்பட்டவர்
உயிரிழப்பு

கிளிநொச்சி, டிசெ.20
கிளிநொச்சி பொலிஸ் பிரிவுக்
குட்பட்ட சாந்திரத்
தில் வீடொன்றுக் 15

தமிழக மீனவர்கள் 43 பேர்
நெடுந்தீவுக் கடலில் கைது

யாழ்ப்பாணம், டிசெ.20
இலங்கைக் கடற்பரப்புக்குள் அத்துமீறி மீன்பிடியில்
ஈடுபட்ட குற்றச்சாட்டில் தமிழக மீனவர்
கள் 43 பேர் இலங்கைக் கடற்படை 15

தலைமன்னாரிலும் நேற்று
தமிழக மீனவர்கள் கைது!

மன்னார், டிசெ.20
தலைமன்னார் கடலில் எல்லைதாண்டி மீன்பிடித்த
குற்றச்சாட்டில் நேற்றுக் காலைதமிழக
மீனவர்கள் 12 பேர் கைது செய்யப்பட்ட 15

மீனவர்கள்
கைதால்
தமிழகம்
கொதிப்பு!

யாழ்ப்பாணம், டிசெ.20
இலங்கைக் கடற்படையால் கைது செய்
யப்பட்ட தமிழக மீனவர்கள் 43 பேரையும்
விடுவிக்க வேண்டும் என்று வலியுறுத்தி
தமிழகத்தில் இரா.மேஸ்வரம் மீனவர்கள்
வேலை நிறுத்தப் போராட்
டத்தை அறிவித்துள்ள 15

கெழுநு விகாரைக்கு முன்னால்-
குமார கோயிலில் இருந்த
பிள்ளையார் சிலை மாயம்!

யாழ்ப்பாணம், டிசெ.20
காங்கேசன்துறையில்
பொலிஸார் மற்றும் இரா
ணுவத்தின
ரின் கண்கா 15



தூக்கில் தொங்கிய நிலையில்
மீட்கப்பட்ட பெண்ணின் உடல்

கிளிநொச்சியில் சம்பவம்



கிளிநொச்சி, டிசெ.20
கிளிநொச்சி, ஜெயந்தி நகரில் தூக்கில்
தொங்கிய நிலையில் பெண் ஒருவரின்
சடலம் நேற்று மீட்கப்பட்டுள்ளது.
நிலகரடண ஜெயசீலி (வயது
-32) என்பவரே சடலமாக 15

பிறப்புறுப்பில் ஏற்பட்ட காயமே
சிறுமியின் சாவுக்குக் காரணம்!

உடற்கூற்றும் பரிசோதனையில்
வெளியான அதிர்ச்சித் தகவல்

யாழ்ப்பாணம், டிசெ.20
முல்லைத்தீவு, மூங்கிலாறு
வடக்கில் நேற்றுமுன்தினம்
சடலமாக மீட்கப்பட்ட சிறுமி

யின் உயிரிழப்புக்கு பிறப்பு
றுப்பில் ஏற்பட்ட காயமே கார
ணம் என்பது
உடற்கூற்றுப் 15



கதிர்காமம் நோக்கி-
கிளிநொச்சி யாத்திரிகர்கள்
பயணித்த பஸ் தடம்புரள்வு!

17 பேர் படுகாயம்

கிளிநொச்சி, டிசெ.20
கிளிநொச்சியில் இருந்து கதிர்காமத்துக்குச்
சென்ற பஸ் விபத்துக்குள்ளானதில் 17 பேர்
படுகாயமடைந்துள்ளனர்.
படுகாயமடைந்தவர்களில் 13 15

தூண்டில் போட்ட சிறுவன்
கிணற்றில் விழுந்து சாவு!

யாழ்ப்பாணம், டிசெ.20
தோட்டக் காணி ஒன்றில் தூண்டில் மூலம் மீன்
பிடித்த 8 வயதுச் சிறுவன் கிணற்றில் தவறி
வீழ்ந்து உயிரிழந்துள்ளார்.
இந்தச் சம்பவம் பருத்தித்துறை 15



கிணற்றில் வீழ்ந்து
4 வயதுச் சிறுமி பலி!

கிளிநொச்சியில் பரிதாபம்

கிளிநொச்சி, டிசெ.20
கிளிநொச்சி, அம்பாளநகரில் 4 வயதுச் சிறுமி
ஒருவர் கிணற்றில் வீழ்ந்து உயிரி
ழந்துள்ளார். டிசிந்தன் சன்சிகா 15

யாழ்ப்பாணம், டிசெ. 20

மின்சார சபையின் சுன்னாகம் மின் நிலையத்தில் இருந்த பழைய இரும்புகளை எடுத்து திருட்டுத்தனமாக விற்பனை செய்த குற்றச்சாட்டில் கைது செய்யப்பட்ட சிப்பாயை எதிர்வரும் 27ஆம் திகதிவரை விளக்கமறியலில் வைக்க மல்லாகம் நீதிமன்றம் நேற்று உத்தரவிட்டது.

காங்கேசன்துறை இராணுவ முகாமைச் சேர்ந்த லான்ஸ் கோரல் தர சிப்பாயே விளக்கமறியலில் வைக்கப்பட்டுள்ளார்.

மின்னிலையத்தில் இருந்த பழைய இரும்புகள் காணாமற் போயிருந்ததைத் தொடர்பில் மின்சார சபை அதிகாரிகள் சுன்னாகம் பொலிஸ் நிலையத்தில் முறைப்பாடு செய்திருந்தனர்.

விசாரணைகளை மேற்கொண்டிருந்த சுன்னாகம் பொலிஸார் பாதுகாப்புக் கடமையில் ஈடுபட்டிருந்த சிப்பாயை நேற்றுக் கைது செய்தனர்.

சுன்னாகம் மின்சார நிலையத்துக்கு இராணுவத்தினரே பாதுகாப்பு வழங்கி வருகின்றனர். அவ்வாறு கடமையில் ஈடுபட்டிருந்தபோது, இந்தச் சிப்பாய் மின்சார நிலையத்தில் இருந்த பழைய இரும்புகளை, வீதியால் செல்லும் இரும்பு வியாபாரிக்கு விற்றுள்ளார் என்று குற்றஞ்சாட்டப்பட்டுள்ளது.

சந்தேகநபரைப் பொலிஸார் மல்லாகம் நீதிவான் ஆனந்தராஜாவிடம் முற்படுத்தியபோது, சந்தேகநபரை விளக்கமறியலில் வைக்குமாறு நீதிவான் உத்தரவிட்டார்.

(எ-25)

**கூட்டமைப்பு எதிர்ப்பு
புரியாத புதிராம்**

கொழும்பு, டிசெ.20

ஈனத் தூதுவர் தலைமையிலான குழுவின் எந்த வித அரசியல் நோக்கத்துடனும் வடக்கு மாகாணத்துக்குச் செல்லவில்லை. அபிவிருத்தியே அவர்களின் நோக்கம். இந்தநிலையில், அவர்களின் வருகையைக் கண்டு தமிழ்த் தேசியக் கூட்டமைப்பினர் ஏன் அஞ்சுகின்றனர் என்று எமக்குப் புரியவில்லை.

இவ்வாறு சபை முதல்வரும் கல்வி அமைச்சருமான தினேஷ் குணவர்தன தெரிவித்தார்.

இலங்கைக்கான சீனத் தூதுவர் சென்ஹோங் தலைமையிலான குழுவினர் வடக்கு மாகாணத்துக்குச் சென்றமை தொடர்பாக தமிழ்த் தேசியக் கூட்ட மைப்பிலிருந்து அதிருப்தி தெரிவிக்கப்பட்டு வருகின்றது.

இது தொடர்பில் கருத்துரைக்கும்

போதே அமைச்சர் தினைஷ் குணவர்தன மேற்கண்டவாறு கூறினார். வடக்கு மாகாண தமிழ் மக்கள் அபிவிருத்தியை விரும்புகின்றனர்.

ஆனால், இதைத் தடுக்கும் நடவடிக்கையில் தமிழ்த் தேசியக் கூட்டமைப்பினர் ஈடுபடுகின்றனர். போரால் பாதிக்கப்பட்ட மக்களுக்கு அபிவிருத்திதான் முக்கியம் என்று அவர் தெரிவித்தார். (ஏ-22)



அநுராதபுரம் மருத்துவமனை
சமையல் அறையில் வெடிப்பு

கொழும்பு, டிசெ.20

அநுராதபுரம் போதனா மருத்துவ மனையின் பிரதான சமையல் அறையில் பயன்படுத்தப்படும் எரிவாயு "ரைஸ் குக்கரில்" ஒரு பகுதி வெடித்து தீப்பிடித்துள்ளது. இந்தச் சம்பவம் நேற்று மதியம் நடைபெற்றுள்ளது. இந்த எரிவாயு "ரைஸ் குக்கருக்கு" மூன்று எரிவாயுக் கொள்கலன்களில் இருந்து எரிவாயு விநியோகிக்கப்

படுகின்றது. நேற்று மதியம் அது பெரும் சத்தத்துடன் எரிவாயுவை செல்லும் பகுதி மற்றும் எரிவாயு வெளியேறும் இடத்தில் தீப்பிடித்து எரிந்துள்ளது. அதையடுத்து ஊழியர்கள் எரிவாயு விநியோகத்தை துண்டித்துள்ளனர். இந்தச் சம்பவம் தொடர்பாக அநுராதபுரம் தலைமையக பொலிஸ் நிலையத்தில் முறைப்பாடு செய்யப்பட்டுள்ளது. (எ-இ)

வாள்வெட்டுச் சந்தேகநபர் கைது

யாழ்ப்பாணம், டிசெ.20

வான்வெட்டு வன்முறையுடன் தொடர்புடைய சந்தேக நபர் ஒருவர் கைது செய்யப்பட்டுள்ளார் என உள்கா வற்றுறைப் பொலிஸார் தெரிவித்தனர்.

நாரந்தனை வடக்கைச் சேர்ந்த, 26 வயதுடைய ஒரு வரே பொலிஸாரால் கைது செய்யப்பட்டுள்ளார்.

கடந்த செப்ரெம்பர் மாதம் 23ஆம் திகதி நாரந்தனை வடக்கில் உள்ள வீடொன்றுக்குள் நுழைந்து, அங்கி ருந்த இளைஞர் ஒருவரை வாளால் வெட்டிக் காயப் படுத்திய குற்றச்சாட்டிலேயே இவர் கைது செய்யப்பட்டுள்ளார்.

கடந்த 3 மாதங்களாகச் சந்தேகநபர் தலைமறைவாக இருந்த நிலையில், நேற்றுமுன்தினம் அவர் கிராமத்துக்குப் பொறுப்பான பொலிஸ் உத்தியோகத்தரால் கைது செய்யப்பட்டார் என்று ஊர்காவற்றுறைக் குற்றத்தடுப்புப் பிரிவுப் பொலிஸார் தெரிவித்தனர். சந்தேக நபரை ஊர்காவற்றுறை நீதிவானிடம் முற்படுத்த நடவடிக்கை எடுக்கப்பட்டுள்ளது என்றும் பொலிஸார் தெரிவித்தனர். (உ25)



**பட்டமளிப்பு விழாவில்
மாணவர்கள் பதிலடி!**

கொழும்பு, டிசெ.20

கொடும்பு பல்கலைக்கழக வேந்தராக அபயராம விகாரையின் விகாராதிபதி முருத்தெட்டுவ ஆனந்த தேரர் நியமிக்கப்பட்டமைக்கு எதிர்ப்புத் தெரிவித்து, மாணவர்கள் சிலர் அவரிடம் இருந்து பதப்பத்திரம் பெற மறுப்புத் தெரிவித்துள்ளனர்.

நிகழ்வு மேடையில் அவரிடம் இருந்து பட்டப் பத்திரத்
தைப் பெறாது கடந்து சென்று தங்கள் எதிர்ப்பை
வெளிப்படுத்தியுள்ளனர்.

அபயராம விகாரையின் விகாராதிபதி முருத்தெட்டுவ ஆனந்த தேரர் கடந்த மாதம் 17ஆம் திகதி கொழும்பு பல்கலைக்கழகத்தின் வேந்தராக, ஜனாதிபதி கோத் தாபய ராஜபக்சவால் நியமிக்கப்பட்டிருந்தார். முருத் தெட்டுவ ஆனந்த தேரர் தற்போதைய அரசின் போக்கை கடுமையாக விமர்சித்து வரும் நிலையில், அவருக்கு இந்தப் பதவி வழங்கப்பட்டிருந்தது.

முருகத்தெட்டுவ ஆனந்ததேவர் கொழும்பு பல்கலைக் கழகத்தின் வேந்தராக நியமிக்கப்பட்டமைக்கு பல்கலைக்கழகத்தின் பழைய மாணவர் சங்கத்தினரும், மாணவர் சங்கங்களும், விரிவுரையாளர்களும் கடும் எதிர்ப்பை வெளியிட்டு வருகின்றனர்.

அரசியல் ரீதியான இந்த நியமனம் கொழும்பு பல்கலைக் கழகத்தின் புகழுக்கும், பல்கலைக் கழக நிர்வாக சுயாதீனத்துக்கும் பாதிப்பை ஏற்படுத்தும் என்று அவர்கள் சுட்டிக்காட்டுகின்றனர்.

இந்த நியமனத்தை இரத்துச் செய்ய வேண்டும் என்று
கொழும்பு பல்கலைக்கழக மாணவர் சங்கத்தினர்
கடந்த மாதம் ஜனாதிபதிக்குக் கடிதமும் அனுப்பியி
ருந்தனர்.

இந்தநிலையில் கொழும்பு பல்கலைக்கழக பட்ட
மளிப்பு விழா நேற்று நடந்தபோது, மாணவர்கள்
சிலர் முருத்தெட்டுவ ஆனந்ததேரரிடம் பட்டப் பத்தி
ரங்களைப் பெற்றுக்கொள்ளவில்லை. முருத்தெட்டுவ
ஆனந்ததேரர் பட்டப்பத்திரத்தை வழங்கியபோது,
அதைக் கருத்தில் எடுக்காது அருகில் நின்ற துணை
வேந்தரிடம் சென்று, ஒளிப்படம் எடுத்துக் கொண்டு
சில மாணவர்கள் சென்றனர். சில மாணவர்கள்
முருத்தெட்டுவ ஆனந்ததேரரிடம் இருந்து பட்டப் பத்
திரத்தை பெற்றுத் தருமாறு கூறி, துணைவேந்தரி
டம் இருந்து பட்டப் பத்திரத்தைப் பெற்றுக் கொண்ட
னர். இந்தக் காணொலிக் காட்சிகள் சமூக வலைத்
தளங்களில் பகிரப்பட்டு வருகின்றன. (எ-இ)

முத்த சட்டத்தரணி
கேசவன் காலமானார்

ஈடுசெய்ய முடியாத பேரிழப்பு என
சட்டத்தரணிகள் சங்கம் இரங்கல்

யாழ்ப்பாணம், டிசெ.20

முத்த சட்டத்தரணி கனகரட்ணம் கேசவன் நேற்று 74ஆவது வயதில் காலமானார். கொரோனாத் தொற்றுக்குள்ளான நிலையில் யாழ்ப்பாணம் போதனா மருத்துவமனையில் சிகிச்சை பெற்று வந்த இவர், சிகிச்சை பயனின்றி உயிரிழந்தார் என்று தெரிவிக்கப்பட்டது. யாழ்ப்பாணம் நீதிமன்ற பதில் நீதிவானாக நீண்டகாலம் கடமையாற்றிய இவர், யாழ்ப்பாணம் மாவட்ட சட்டத்தரணிகள் சங்கத்தின் செய



லாளராகவும் பதவி வசித்திருந்தார். இவரது மறைவதயிழ் பேசும் சட்டத் துறை சார்ந்தவர்களுக்கு ஈடு செய்ய முடியாத பேரிழப்பாகும் என யாழ்ப்பாண சட்டத்தரணிகள் சங்கம் இரங்கல் தெரிவித்துள்ளது. (எ-இ)

மூன்று நாள்களில் எகிறியது ஒமிக்ரோன்

தடுப்பூசி கட்டாயம்

கொழும்பு, டிசெ. 20

உலகளாவிய ரீதியில் கடந்த 3 நாள்களில் ஒமிக்ரோன் பிறழ்வு, ஒன்றரை மடங்காக அதிகரித்துள்ளது என்று உலக சுகாதார அமைப்பு எச்சரிக்கை விடுத்துள்ளது.



தென்னாபிரிக்காவில் முதன் முதலாகக் கண்டறியப்பட்ட இந்த பிறழ்வு, தற்போது பல் வேறு நாடுகளுக்கும் பரவியுள்ளது. அதேவேளை கொரோனா வைரஸின் பாதிப்பும் மீண்டும் தீவிரமடைந்துள்ளது. எனவே பொதுமக்கள் சுகாதாரக் கட்டுப்பாட்டு விதிகளைக் கடுமையாகக் கடைப்பிடிக்க வேண்டும். அனைவரும் கொரோனா தடுப்பூசியைச் செலுத்திக்

கொள்ள வேண்டும். அதிக மக்கள் தொகை உள்ள நாடுகளில் வைரஸ் வேகமாக பரவுகின்றது. ஒமிக்ரோன் பிறழ்வால் பாதிக்கப்படும் 10 பேரில் 4 பேருக்கு எந்தவித அறிகுறியும் இல்லை. இதனால் இந்த வைரஸ் பரவலைத் தடுப்பதில் மிகப்பெரிய சவால் காத்திருக்கின்றது. 20 வயதுக்கு உட்பட்டோர் புதிய வைரஸ் தொற்றால் பாதிக்கப்படும் அபாயம் அதிக

மாக உள்ளது. இதனால் வட அமெரிக்க நாடுகளில் புதிய கொரோனா அலை ஏற்படக்கூடும். அதன் பிறகு ஐரோப்பாவிலும் ஆசிய நாடுகளிலும் புதிய அலைகள் ஏற்படலாம். இந்த நேரத்தில் அனைத்து நாடுகளும் கொரோனா தடுப்பூசித்திட்டத்தை தீவிரப்படுத்த வேண்டும் என்று விஞ்ஞானிகள் எச்சரித்துள்ளனர்.

(ஓ-4-இ)

இன்று முதல் சதொசவில் நிவாரணப் பொதி

கொழும்பு, டிசெ. 20

பண்டிகைக் காலத்தை முன்னிட்டு, சதொச நிறுவனத்தினூடாக பொதுமக்களுக்கு சலுகை விலையில், இன்று முதல் விசேட நிவாரணப் பொதி வழங்கப்படும் என்று வர்த்தக அமைச்சர் பந்துல குணவர்த்தன தெரிவித்துள்ளார். 2 ஆயிரத்து 500 ரூபாவுக்கும் அதிக பெறுமதியுடைய பொருள்களை, சதொச ஊடாக ஆயிரத்து 998 ரூபாவுக்குப் பெற்றுக்கொள்ளமுடியும். இந்தப் பொதி வீடுகளுக்கும் விநி யோகிக் கப்படும்.

இந்த நிவாரணப் பொதியைப் பெற்றுக்கொள்ள 1998 என்ற தொலைபேசி இலக்கத்துக்கு அழைக்க முடியும். அல்லது 0115 201 998 என்ற தொலைபேசி எண்ணுக்கு வட்சப் ஊடாக விவரங்களை அனுப்பி, பொதியைப் பெற்றுக் கொள்ளலாம்.

10 கிலோ சம்பா அரிசி, 2 கிலோ பழுப்புச் சீனி, 1 பைக்கர் நாடிஸ், 100 கிராம் தேயிலை, 250 கிராம் வெண்ணெய்க்காய், 2 சவர்க்காரம் மற்றும் 1 பப்பட் பைக்கர் ஆகியவை பொதியில் அடங்கும் என்றும் அவர் தெரிவித்துள்ளார். (ஓ-4-இ)

சீன உரக் கப்பல் விடயத்தில் நஷ்டத்தை ஏற்றாகவேண்டும்

அமைச்சர் ஜோன்ஸ்டன் தெரிவிப்பு

கொழும்பு, டிசெ. 20

சீன உரக் கப்பல் விடயத்தில், இரண்டு அரசாங்கங்களுக்கு இடையிலான செயற்பாடு காரணமாக நாம் ஒருதலைப்பட்சமான முடிவுகளை எடுக்கமுடியாது. அதனால் இலாப நஷ்டத்தை ஏற்கவேண்டியுள்ளது. நாடுகளை கோபித்துக்கொண்டு பயணம் செய்ய முடியாது. இவ்வாறு, அமைச்சர் ஜோன்ஸ்டன் பெர்னாண்டோ தெரிவித்தார்.

இந்த விடயம் பற்றி அவர் மேலும் தெரிவிக்கையில்: இங்கு பேச வேண்டியது பண விவகாரம் குறித்து அல்ல. இரு நாடுகளுக்கிடையே ஏற்பட்டுள்ள ஒப்பந்தம் குறித்தே. ஒப்பந்தம் வழங்கவேண்டும் என அமைச்சரவை தீர்மானித்தது. யாராவது தவறு செய்தால், அந்தத் தவறைக் கண்டுபிடிக்க வேண்டும். அதற்குமுன் இரு நாடுகளுக்கு இடையே ஏற்படப் போகும் நெருக்கடிக்கு தீர்வுகாணவேண்டும். உடன் பாடு ஏற்பட்ட பிறகு தவறு நடந்திருந்தால் பணத்தைச் செலுத்தவேண்டும்.

6.5 மில்லியன் டொலருக்காக நாட்டுடன் கோப்படுவதா அல்லது அமைதியான முறையில் தீர்ப்பதா என்பதையே முதலில் பார்க்கவேண்டும்.

மக்களை மனதில் வைத்துத்தான் அரசாங்கம் முடிவுகளை எடுக்கவேண்டும். தவறுகளை நாம் திருத்திக் கொள்ளவேண்டும் - என்றார். (த-இ)

பிரதேச செயலகங்களில் உதவித் தகவல் அலுவலர்கள்

அரசு வேலை வாய்ப்பு வழங்கும் திட்டத்தின்கீழ் பட்டதாரி பயிலுநர்களாக இணைத்துக் கொள்ளப்பட்ட பட்டதாரிகள், அடுத்த வரும் நிரந்தரமாக்கப் பட்டபின்னர், அனைத்துப் பிரதேச செயலகங்களிலும் உதவித் தகவல் உத்தியோகத்தார் ஒருவர் என்ற அடிப்படையில் 340 பேர் நியமிக்கப்படவுள்ளனர் என்று, ஊடகத்துறை அமைச்சர் டலஸ் அழகப்பெரும தெரிவித்தார்.

அரசாங்கத் தகவல் திணைக்கள மாவட்ட ஊடகப்பிரிவு ஆரம்பிக்கப்பட்டு 22 வருடங்கள் நிறைவுற்றதையொட்டி, மாவட்ட ஊடகப்பிரிவுகளில்



கடமையாற்றும் உத்தியோகத்தார்களுக்கு கண்டியில் நேற்று முன்தினம் நடைபெற்ற செயலமர்வில் அத்தியாகக் கலந்துகொண்டு உரையாற்றும்போது அமைச்சர் மேலும் தெரிவிக்கையில்: பிரதேச ரீதியாக மேற்கொள்

எப்பட்டுவருகின்ற அபிவிருத்தித் திட்டங்கள் மற்றும் அந்தப் பிரதேசங்களில் காணப்படும் முக்கியத்துவம் வாய்ந்த தகவல்களைச் சரியான முறையில் பெற்றுக்கொண்டு, அவற்றை மக்கள் அறியும் நோக்கில் அறிக்கையிடல் இவர்களுடைய நியமனம் மூலம் எதிர் பார்க்கப்படுகின்றது. இவர்கள் சரியான முறையில் தகவல்களைப் பெற்று, மக்களுக்குத் தெரிவிப்பதன் மூலம் - என்றார். (த-இ)



தமிழரசுக் கடசிக்கும் மத்தியகுமுக் கூட்டத்துக்கும் எட்டாப் பொருத்தம்போல. எலக்சன் முடிஞ்ச பிறகு வவுனியாவில நடந்ததுக்கு பிறகு இன்னும் தமிழரசுக் கடசியின்ர மத்தியகுமுக் கூட்டம் நடக்கேலை. அதைவிட முக்கியமான விசயம் என்னெண்டா கடசிக்கு இன்னும் ஒரு நிரந்தரமான பொதுச் செயலாளர் இல்லை. பதில் பொதுச் செயலாளராக டொக்டர் சத்தியலிங்கம் இருக்கிறார். ஆனால் அது ஒரு தற்காலிக ஏற்பாடு. நிரந்தரமா ஒரு பொது செயலாளரை நியமிக்கிறதுக்கும், கடசி தொடர்பான பிரச்சினையைளை அலசி ஆராய்ந்து ஒழுங்கா ஒரு முடிவை எடுக்கிறதுக்கும் "மத்தியகுமுவைக் கூட்டுங்கோ" எண்டு எல்லாரும் கூப்பாடு போட்டும் கூட அதைக் கூட்டவே மாட்டம் எண்டுறமாதிரித்தான் மேல்மட்டக்காரர் நடக்கினம்.

இதில பகிடி என்னெண்டால் கடசித்தலைவர் மாவை, மத்தியகுமுக் கூட்டத்தை நடத்துறதுக்கு ரெடி. அப்ப ஆர் தடை போடுகினம்? கூட்டமைப்பின்ர தலைவர் சம்பந்தரும், சட்டாம்பியும் தான் மத்தியகுமுவை இப்போதைக்கு நடத்தவிடாமல் ஏதேதோ சாக்குப் போக்குச் சொல்லி இழுத்தடிக்கினம். பதில் செயலாளரும் அவையின்ர பக்கமெண்டதால, மாவையார் கூட்டத்தைக் கூட்ட வழியில்லாமல் நிக்கிறார். அந்தளவுக்குத்தான் கடசியில அவருக்கு அதிகாரம்.

இந்த மத்தியகுமுக் கூட்டத்தை நடத்தாம விடுறதில் சம்பந்தருக்கும், சட்டாம்பியாருக்கும் என்ன லாபம்? லாபம் இருக்கு. ஏனெண்டால், போனமுறை மத்திய குமுக்கூட்டத்தை விடவும் இந்தமுறை சம்பந்தரி லையும், சட்டாம்பியாரிலையும் கடுப்பில இருக்கினம் எல்லாரும். எப்ப கூட்டம் நடக்கும், எப்ப உள்ளுக்க இருக்கிறதை எல்லாம் வெளியில கொட்டலாம் எண்டு அவை பார்த்துக் கொண்டிருக்கினம். அதோட இந்தியா கூப்பிட்டும் ஏன் மோடியைச் சந்திக்கப் போகேலை? வெளிநாட்டு பிரதிநிதியைச் சந்திக்கப் போகேக்க ஏன் சிரிதரன், சாள்ஸ் மாதிரி எம்.பிக்களை காப்பிவெட்டிப்போட்டு சொல்லாமல் கொள்ளாமல் போகினம்? கனக்க விசயங்களை ஏன் ஒளிச்சு மறைச்சு செய்யினம்? எண்டு கேள்வியள் அறம்புறமா வருமெண்டு சம்பந்தருக்கும், சட்டாம்பியாருக்கும் நல்லாவே தெரியும். அப்பிடிக்க கேள்வியள் வந்தால், பதில் சொல்ல ஏலாது. அதுதான் ஏன் வில்லங்கம் எண்டிட்டு, பேசாமல் மத்தியகுமுக் கூட்டத்தை நடக்கவிடாமல் பின்னுக்குத்தள்ளிக்கொண்டே போயினம்.

எல்லாரும் விடாப்பிடியா நிண்டதால போன கிழமை (சனி, ஞாயிறு) மத்தியகுமுக் கூட்டத்தை நடத்திறத் துக்கு ஒழுங்கெல்லாம் செய்து, -சகலருக்கும் அறிவித்தலும் குடுத்தவை. ஆனால் சடக்கெண்டு அதை நிப்பாட்டிப் போட்டு, "கொழும்பில எம்.பிமாருக்கு மீட்டிங். அதால எம்.பிமார் எல்லாரும் வாங்கோ" எண்டு சம்பந்தர் போனில சொல்லியிருக்கிறார். ஏன் இப்பிடி திள் எண்டு நாடாளுமன்ற உறுப்பினர்களுக்கு கூட்டம் வைக்கோணும் எண்டோ, மத்தியகுமுக் கூட்டத்தை ஏன் காண்சல் பண்ணினார் எண்டோ அவர் சொல்ல வேயில்லை. எம்.பிமாருக்கு கூட்டத்தை வைக்கிற அளவுக்கு உடல்நிலை ஒகேயா இருக்கெண்டால், மத்தியகுமுக் கூட்டத்தை நடத்திப் போட்டு அது முடிய அப்பிடியே எம்.பிமாருக்கும் மீட்டிங்கை வைச்சிருக்கலாமே? மத்தியகுமுக் கூட்டத்தை நடக்கவிடாமல் செய்யத்தான் சம்பந்தர் இப்பிடி ஒரு திள் மீட்டிங்கை கொழும்பில போட்டவர் எண்டு எல்லாருக்கும் தெரியும். ஆனால் அதையும் மத்தியகுமுவில கதைப்பம் எண்டு பேசாமல் விட்டிடினமாம். என்னதான் இழுத் தடிச்சாலும் எப்பவோ மத்திய குமுவைக் கூட்டித் தானே ஆக வேணும். அண்டைக்கு கரும்கச்சேரி இருக்கும் கண்டியளோ.

- பட்டி





**தங்க ஐகயிருப்பை விற்பதற்கு
அமைச்சரவையில் யோசனை**

நாட்டின் தங்க கையிருப்பை விற்பனை செய்வதற்கு அமைச்சரவையில் யோசனைத் திட்டமொன்று முன்வைக்கப்பட்டுள்ளது.

இறுதித் தீர்மானம் எடுக்கப்
படவில்லை என்றும் குறிப்பி
டப்பட்டுள்ளது. (த-இ)

அதில் அவர் மேலும் தெரிவிக்கையில்; தற்போதைய பல் கலைக்கழக தமிழ் மாணவர் சமூகத்தி னரிடையே, கல் வியை மட்டும் கற் றால்போதும் என்ற எண்ணம் உள்ளது. ஒரு சமூகத்தை வழிநடத்துகின்ற மாணவன், கல் வியை மட்டும் கற் றுக் கொண்டால் போதாது. ஏனைய தேர்ச்சிகளையும் பல் கலைக்கழகத்தில் பெற வேண்டும். - என்றார்.

(9-4-125)

கைத்தொலைபேசி பாவனை
71 மாணவர்களுக்கு
பார்வை குறைபாடு

தனையில் 71 மாணவர்க ளுக்கு பார்வைக்குறைபாடு உள்ளமை கண்டறியப்பட டது. பார்வைக் குறைபாட் டுக்கு கைத்தொலைபேசி பாவனை காரணமாக அமைந்திருக்கலாம் என்று மருத்துவர்கள் தெரிவித் துள்ளனர். 71 மாணவர்க ளுக்கும் மேலதிக கண் பரிசோதனைகள் யாழ்ப்பா ணத்தில் மேற்கொள்ளப் படும். (ஒ-4-113)

(၆၃-4-113)



நடைபெற்றது. சங்கத்
தலைவர் செ.பேரின்ப
நாதன் தலைமையில்
நடைபெற்ற நிகழ்வில்,
ஓய்வு பெற்றுச் சென்ற
அதிபர்கள், இடமாற்றப்
பட்ட அதிபர்கள் பொன்
னாடை போர்த்தி நினை
வுச் சின்னம் வழங்கி
கௌரவிக்கப்பட்டனர்.

(စု-ဂီၤ-၁၅၉)

கஜன், சுமந்திரன் எம்.பிக்குடைய
ஒத்துழைப்பையும் கோருகின்றார்

வர்களை அங்கீகரித்த, அமைத்து, உபசரித்து, பேசினார்கள்.

‘துரோகி’, ‘எதிரி’, ‘ஜனநாயக வாதி’, ‘ஆயுதவாதி’ என்ற பட்டங்களை எல்லாம் கொஞ்சக் காலம் இடை நிறுத்தி வைக்க வேண்டும். ஒன்று பட்டு நின்று ஒரே குரலில் பேச வேண்டிய காலம் இதுவாகும். அதை விடுத்தது, பழைய வரலாற்றை அலசி குற்றம் பார்த்துக் கொண்டு இருந்தால் சுற்றம் இல்லவே இல்லை.

பாருங்கள், சிங்களக் கட்சிகள் மத்தியில் எவ்வளவோ குடுமிப் பிடி சண்டைகள். ஆனால், தமிழரை, அதாவது ஈழத்தமிழரை, மலையக தமிழரை, தமிழ் பேசும் இஸ்லாமிய மக்களை ஒடுக்குவது என்றால், எல்லோரும் ஏறக்குறைய ஒரே நிலைப்பாட்டில் இருக்கிறார்கள். அவர்களைப் பார்த்தாவது நாம் பாடம் படிக்க கூடாதா? எங்கள் வாழ்வுடன் இனியும் விளையாடாதீர்கள் என உரக்கக் கூறுகிறோம். -
என்றார். (ம)

(LD)



துண்டிக்கப்பட்டுள்ளது. கிராமத்திலுள்ள கத்திய றுத்தான்குளம் நீண்டகா லமாக தூர்வாரப்படாமல் தரவையாக மாறியுள்ளது. இதனால் குளத்தில் தேக்க வேண்டிய வெள்ளம் அரு கிலுள்ள காணிகளுக்குள் புகுந்துள்ளது.

15க்கும் மேற்பட்ட விவசாயக் குடும்பங்கள் குளத்து நீரை விவசாயத்துக்கும் பயன்படுத்தி வந்தனர். எனினும் இந்த வருடம் மேட்டுநிலப் பயிர்களும், வெள்ளத்தில் மூழ்கி அழிவடைந்துள்ளன. அவர்களின் வசிப்பிடங்களுக்குள்ளும் வெள்ளம் தேக்கமடைந்துள்ளது. குளத்தை அண்டிய பகுதியில் உள்ள இந்தக் கோவிலும் வெள்ளத்தில் மூழ்கி உள்ளது.

(၆၉-4-9)

புதுக்குடியிருப்பு - மூங்கிலாறு தெற்குக் கிராமத்தில் கசிப்புக் காய்ச்சம் நடவடிக்கைகள் அதிகரித்துள்ளதால், அதனைக் கட்டுப்படுத்துமாறு, கிராம மக்கள் கையொப்பம் இட்டு, புதுக்குடியிருப்புப் பொலிஸாரிடம் ஒப்படைத்துள்ளனர்.

கிராமத்தில் கசிப்புக் காய்ச்சல் அதிகரித்துள்ளதால், பல குடும்பங்கள் துன்பங்களையும், நெருக்கடிகளையும் நாளாந்தம் எதிர்கொண்டு வருகின்றனர். இதனால் வன்முறைகளும் அதிகரித்துள்ளன.

மக்கள் வீதிகளில் சுதந்திரமாக நடமாடமுடியாமல், குறிப்பாக கற்றல் நடவடிக்கைகளுக்காக மாலை நேர வகுப்புக்குச் செல்லும் மாணவிகள் பாதிக்கப்பட்டுள்ளனர். எனவே கசிப்புக் காய்ச்சலை முற்றாக ஒழிப்பதற்கு பொலிஸார் உடனடியாக நடவடிக்கை எடுக்க வேண்டும் என்று மக்கள் கோரிக்கை விடுத்துள்ளனர்.

(၆၉-4-19)



சாவகச்சேரி- கச்சாய் வீதியிலுள்ள வீட்டுக் குள் 11 அடி நீளமான முதலை புகுந்துள்ளது. தகவலறிந்த கிளிநொச்சி வனஜீவராசிகள் திணைக்களத்தினர் முதலையைப் பிடித்து, கடந்த வெள்ளிக்கிழமை முறிகண்டி புலிக் குளத்தில் விட்டனர். (ஒ-ரி)

(ഒ-നീ)

'13'ஆவது திருத்தம் ஒருபோதும் தமிழர்களைப் பாதுகாக்காது! அனந்தி தெரிவிப்பு

வவுனியா, டிசெ. 20
ஒற்றையாட்சிக்குள் வருகின்ற 13ஆவது திருத்தம் எமது மக்களை ஒருபோதும் பாதுகாக்காது என்று தெரிவித்தார் ஈழத் தமிழர் சுயாட்சிக் கழகத்தின் ஸ்தாபகர் அனந்தி சசிதரன். அவர் மேலும் தெரிவிக்கையில்; கிட்டிய துரத்தில் இந்தியா இருக்கும் நிலையில் சீனாவின் பார்வை யாழை நோக்கி நகர்த்தப்பட்டிருக்கின்றது. இரண்டு நாடுகளும் முரண்படுகின்றபோது அதுவடக்கு மக்களையே பாதிக்கும் ஒரு நிலைவரும்.

நாம் இறைமையுள்ள இனம். ஆனால் இன்று எமது வளங்கள் சுரண்டப்படுவதற்கான அத்திபாரம் இடப்படுவதை காணக்கூடியதாக உள்ளது. எமது வளங்களும் அபிவிருத்திகளும் எமது மக்களையே சென்றடையவேண்டும். வெறுமனே இந்த நாடுகள் சுரண்டிச் செல்வதற்கு அனுமதிக்க கூடாது. எமது மக்களும் அரசியல் பிரதிநிதிகளும் இந்த விடயத்தில் விழிப்புணர்வு உடையவர்களாக இருக்கவேண்டும் - என்றார். (ம-110)

தேரருக்கு எதிரான மாணவர்களின் போராட்டத்தை புரிந்துகொள்ளுங்கள்

ஓமல்பே சோபித தேரர் அரசுக்கு சுட்டிக்காட்டு

கொழும்பு, டிசெ. 20
கொழும்பு பல்கலைக் கழக பட்டமளிப்பு விழாவில் சான்றிதழ்களை வழங்கும் நிகழ்வில் முருத்தெட்டுவே ஆனந்த தேரருக்கு எதிரான மாணவர்களின் போராட்டம் மூலம் வெளிப்படுத்தப்பட்ட செய்தியை அரசாங்கத்தின் அனைத்து உறுப்பினர்களும் புரிந்து கொள்ள வேண்டும். இவ்வாறு, ஓமல்பே சோபித தேரர் தெரிவித்துள்ளார். மாணவர்களின் செயல்கள் பொது மக்களால் பாராட்டப்படலாம். அவர்களின் நியாயமான செயல்களுக்கு கான மரியாதை எடுத்துக்காட்டப்பட்டுள்ளது. அரசாங்கத்துக்கு எதிரான மக்களின் எதிர்ப்பை அரசாங்கம் ஏற்றுக்கொள்ள வேண்டும். மதகுருமார்கள், அனைத்து மதத் தலைவர்கள் மற்றும் ஆர்வலர்கள் இந்தச் சம்பவத்தை கவனத்தில் கொள்ள வேண்டும் - என்றும் தெரிவித்தார். (த-இ)

அப்பாவினைக் கைது செய்யும் பயங்கரவாதச் சட்டத்தை மாற்றவும் ரிஷாத் வலியுறுத்து

வவுனியா, டிசெ. 20
அப்பாவி இளைஞர்களை கைதுசெய்யும் மோசமான பயங்கரவாதத் தடைச்சட்டத்தை மாற்றி, மனிதர்களுக்கு ஏற்ற சட்டமாக உருவாக்குமாறு நாடாளுமன்ற உறுப்பினர் ரிஷாத் பதியுதீன் தெரிவித்தார். அவர் மேலும் தெரிவிக்கையில்; இந்த அரசு ஒரு கொள்கையுடன் பயணிப்பதாக எமக்குத் தெரியவில்லை. தேர்தலுக்கு முன்னர் ஒன்றைச் சொன்னார்கள். அதன் பிறகு ஒவ்வொன்றும் மாறி நடக்கின்றது. இன்று விவசாயச் செய்கைக்குரிய பசளை இல்லாமல் விவசாயிகள் பெரிதும் பாதிக்கப்பட்டிருக்கின்றனர்.

கள். சீனாவில் இருந்து வந்த பசளைக்காக பணம் வழங்குவதென அமைச்சரவையில் தீர்மானித்திருக்கின்றார்கள். நாட்டுமக்கள் கஷ்டப்படும்போது பல கோடி ரூபா பணத்தை சீனாவுக்கு வழங்குவது இந்த நாட்டுக்கு ஏற்பட்ட பேரிழப்பாகும். நாட்டில் உணவுக்கே மக்கள் துன்பப்படும் நிலை ஏற்பட்டுள்ளது. பொருள்களின் விலை அதிகரித்துள்ளது. இவ்வாறு இந்த நாடு தொடர்ந்து பயணித்தால் அதலபாதாளத்துக்குச் செல்லும் நிலைமையே ஏற்படும். பயங்கரவாதத் தடைச்சட்டமானது இந்த நாட்டிலே ஒரு அவசரத்துக்காகத் தற்காலிகமாக அந்தக் காலப்பகுதியில் கொண்டுவரப்பட்டது.

அந்தச் சட்டத்தைப் பயன்படுத்தியே நாடாளுமன்ற உறுப்பினரான என்னைக் கைதுசெய்தார்கள். அதே போல கிளிநொச்சி, முல்லைத்தீவு, மட்டக்களப்பு பகுதியில் உள்ள தமிழ் இளைஞர்கள் கைதுசெய்யப்பட்டு ஒரு வருடம், இரண்டு வருடங்கள் என சிறையிலே வாடிக்கொண்டிருக்கின்றார்கள். எனவே இந்தச் சட்டத்திலே உடனடியாக மாற்றம் செய்யவேண்டும். இந்த மோசமான பயங்கரவாதத் தடுப்புச் சட்டத்தில் மாற்றத்தைக் கொண்டு வந்து, மனிதர்களுக்கு ஏற்ற சட்டமாக மாற்றமாறு வேண்டுகோள் விடுக்கின்றோம் - என்றார். (ம-110)

தேசிய சுற்றாடல் நிகழ்ச்சிக் கூட்டம்

சாவகச்சேரி, டிசெ. 20
தென்மராட்சிப் பிரதேச "சுரசிருகங்கா" தேசிய சுற்றாடல் நிகழ்ச்சிக் குழுக்கூட்டம் நடைபெறவுள்ளது. நிகழ்வு இன்று பிற்பகல் 2 மணிக்கு பிரதேச செயலக மண்டபத்தில் நடைபெறும் என்று பிரதேச செயலர், பிரதேச திணைக்களத் தலைவர்களுக்கு அறிவித்துள்ளார். (உ-ரி-9)

யாழில் ஸ்டாலின் எச்சரிக்கை

யாழ்ப்பாணம், டிசெ. 20

அரசால் உறுதி வழங்கப்பட்ட சம்பள அதிகாரிப் புகார் ஜனவரி மாதம் 20ஆம் திகதி அதிகாரிகளுக்கும் ஆசிரியர்களுக்கும் கிடைக்காவிட்டால் மீண்டும் எமது போராட்டத்தை ஆரம்பிப்போம் என இலங்கை ஆசிரியர் சங்கத்தின் பொதுச் செயலாளர் ஜோசப் ஸ்டாலின் தெரிவித்தார்.

யாழ். மத்திய கல்லூரியில் நேற்று முன்தினம் இடம்பெற்ற ஆசிரியர்களுடான கலந்துரையாடலிலேயே அவர் இவ்வாறு தெரிவித்தார். அவர் மேலும் தெரிவிக்கையில்; இலங்கை வரலாற்றில் என்னுடைய லாதவாறு 120 நாட்களுக்கு மேல் எமது அதிபர், ஆசிரியர்களின் சம்பள நிலுவையை வழங்கக்கோரி ஒன்றிணைத்து பெரும் போராட்டத்தை நடத்தினோம். குறித்த போராட்டம் ஆசியாவிலேயே அதிபர், ஆசிரியர்கள் ஒன்றிணைந்து நடத்திய மாபெரும் போராட்டமாகப் பார்க்கப்படுகின்றது. போராட்டத்தின் எதிரொலியாக அரசாங்கம் 30 மில்லியன் ரூபாவை சம்பளமாக வழங்குவதற்கு உறுதி மொழி வழங்கிய நிலையில் நாமும்

எமது போராட்டத்தை தற்காலிகமாக நிறுத்தினோம். எதிர்வரும் 2020 ஜனவரிமாதம் 20ஆம் திகதி எமக்காக உறுதியளிக்கப்பட்ட சம்பளத்தை வழங்க வேண்டும். போராட்டத்தின் எதிரொலியாக கல்வி அமைச்சர் தினேஷ் குணவர்த்தன மற்றும் நிதி அமைச்சர் பஸில் ராஜபக்ச மாற்றும் பிரதமர் மஹிந்த ராஜபக்ச ஆகியோர் கலந்துகொண்ட கூட்டத்தில், எமக்கு 30 மில்லியன் ஒதுக்குவதாகத் தெரிவிக்கப்பட்டது. நாட்டை முன்னோக்கிக் கொண்டு செல்கின்றோம் என 'பியகம்' என்ற ஆலோசனை அமைப்பை உருவாக்கியவர்கள் நாட்டை தலைகீழாகக் கொண்டு செல்கின்றார்கள். சம்பள அதிகாரிப் புகார் ஜனவரிமாதம்

இடம்பெற வேண்டும் என்றால் தற்போது சுற்றறிக்கைகள் வெளிவந்திருக்க வேண்டும். அவ்வாறு எந்தச் சுற்றறிக்கைகளும் வரவில்லை. அதிபர் சேவையை வரையறுக்கப்பட்ட சேவையாக மாற்றப் போகின்றோம் என அபிப்பிராயம் கேட்கிறார்கள். ஆனால், அமைச்சரவையில் எந்தவிதமான தீர்மானங்களும் இன்றி, இவ்வாறான சம்பவங்கள் இடம்பெறுகின்றன. எது எவ்வாறு நடந்தாலும் எமது தீர்மானத்தில் எந்தவித மாற்றமும் இல்லை எனத் தெளிவாக அரசாங்கத்துக்கு கூறி விட்டோம். ஆகவே அடுத்த வருட சம்பளத் திகதியில் எமக்கான கொடுப்பனவுகளை வழங்காவிட்டால் மறுநாள் எமது போராட்டத்தை ஆரம்பிப்போம் - என்றார். (ம-20)

வடக்கு கல்வியியில் ஊழல் முறைகேடு

ஆசிரியர் சங்கத்தின் உப தலைவர் தீபன் திலீசன் குற்றச்சாட்டு

வடமாகாணக் கல்வித் துறையில் ஊழல் தலைவிரித்தாடுகின்றது. புதிய ஆளுநரும் இந்த ஊழல் மோசடிக்கு எதிராகக் காத்திரமான நடவடிக்கை எடுக்கவில்லை என்று ஆசிரியர் சங்க உப தலைவர் தீபன் திலீசன் குற்றஞ்சாட்டினார். யாழ்ப்பாணம் மத்திய கல்லூரியில் நேற்றுமுன்தினம் இடம்பெற்ற அதிபர், ஆசிரியர்கள் உடனான கலந்துரையாடலின்போதே அவர் இவ்வாறு தெரிவித்தார். அவர் மேலும் தெரிவிக்கையில்; கடந்த 4 வருடங்களுக்கு மேலாக வடக்கு மாகாணக் கல்வி அமைச்சின் பல்வேறுபட்ட ஊழல் நிர்வாக முறைகேடுகள் பற்றி அப்போதிருந்த ஆளுநர்களுக்கு தெரியப்படுத்தியிருந்தோம். எல்லோரும் ஆதாரங்களைத் தாருங்கள் நடவடிக்கை எடுக்கின்றோம் எனக் கோரினார். எனினும், ஆதாரங்களைப் பெற்றுக்கொண்டு நடவடிக்கை எடுக்காமல் விட்டு விட்டனர்.

வடமாகாணக் கல்வி அமைச்சின் செயலாளர் இளங்கோவனிடம் பல்வேறு தடவைகள் இலங்கை ஆசிரியர் சங்கம் வடக்கு மாகாணக் கல்வியில் இடம்பெற்ற முறைகேடுகள் தொடர்பில் எழுத்துமூலம் தெரியப்படுத்தி இருந்தோம். இதுவரை எந்த நடவடிக்கையும் எடுக்கவில்லை. விசாரணை என்ற போர்வையில் சாட்சியங்களை மட்டும் பெற்றுக் கொண்டமை மட்டும் இடம்பெற்றது. தற்போது புதிய ஆளுநர் வடக்கு மாகாணத்துக்கு நியமிக்கப்பட்ட நிலையில், அவரிடமும் தீர்வு கிடைக்குமென எதிர்பார்த்து, இடம்பெற்ற முறைகேடுகள் தொடர்பில் விசாரணை ஆணைக்குழு ஒன்றை அமைக்குமாறு கோரியிருந்தோம். ஆனால் நடவடிக்கை எடுக்கப்படவில்லை. ஊழல் நிர்வாக முறைகேடுகளை சீர்படுத்தாதவரை எம்மால் முன்னோக்கிச் செல்ல முடியாது - என்றார். (ம-20)

யாழ். மாவட்ட பாதுகாப்புப் படைகளின் கட்டளைத் தலைமையகத்தின் 27ஆவது கட்டளைத் தளபதியாக மேஜர் ஜெனரல் டி.ஜி. எஸ். செனரத் யாபா கடந்த 17ஆம் திகதி தனது கடமைகளைப் பொறுப்பேற்றுக் கொண்டார். (ம)





வல்வெட்டித்துறையில் எரிவாயு அடுப்பு வெடிப்பு

வடமராட்சி, டிசெ. 20

வல்வெட்டித்துறையில் எரிவாயு அடுப்பு வெடிப்புச் சம்பவம் ஒன்று நேற்றுமுன்தினம் நடந்துள்ளது. இந்தச் சம்பவம் மதியம் சமையலில் ஈடுபட்டிருந்த போது எரிவாயு அடுப்பு திடீரென வெடித்தது என்றும், இதன்போது எவருக்கும் பாதிப்பு ஏற்படவில்லை என்றும் தெரிவிக்கப்பட்டது. (எ-27)

தடுப்பூசித் திட்டத்தால் இலங்கைக்கு பாராட்டு

கொழும்பு, டிசெ. 20

இலங்கையில் மிகச் சிறந்த தடுப்பூசி ஏற்றும் வேலைத்திட்டம் முன்னெடுக்கப்படுகின்றது என்று ஐக்கிய நாடுகள் சபையின் உதவிப் பொதுச் செயலாளர் கன்னி விக்னராஜா பாராட்டுத் தெரிவித்தார். பிரதமர் மஹிந்த ராஜபக்ஷவடன் அலரி மாளிகையில் இடம்பெற்ற சந்திப்புத் தொடர்பான ஊடக அறிக்கையில் தெரிவிக்கப்பட்டுள்ளதாவது:- இலங்கையின் சுற்றுலாத்துறை மீண்டும் படிப்படியாக வளர்ச்சியடைய ஆரம்பித்துள்ளது என்று பிரதமர் தெரிவித்தார். இலங்கையில் தடுப்பூசி ஏற்றல் செயற்பாடுகளின் ஊடாக சுற்றுலாப் பயணிகளின் வருகை மீண்டும் அதிகரிக்கும் என்று விக்னராஜா நம்பிக்கை வெளியிட்டார். தொற்று நிலைமைக்குப்

பின்னரான பொருளாதார நிலை தொடர்பில் கலந்துரையாடிய விக்னராஜா, இலங்கைக்கு உதவுவதற்கு ஐக்கிய நாடுகள் சபைக்கு பல வழிகள் காணப்படுகின்றன என்று தெரிவித்தார். இலங்கை அனைத்துச் சந்தர்ப்பங்களிலும் ஐக்கிய நாடுகள் சபையுடன் மிக நெருக்கமாகப் பணியாற்றியுள்ளது என்று சுட்டிக்காட்டிய பிரதமர், அது எதிர்காலத்திலும் தொடரும் என்றும் தெரிவித்தார். இலங்கையின் அபிவிருத்திச் சபையின் ஒத்துழைப்புடன் நிலையான அபிவிருத்தி இலக்குகளை அடைவதற்காக முன்னெடுத்துள்ள வேலைத்திட்டம் தொடர்பில் யு.என்.டி.பி. இலங்கையின் வதிவிடப் பிரதிநிதி ரொபர்ட் ஜாக்மன் விளக்கமளித்தார் - என்றுள்ளது. (ம-4-இ)

32 வகை மருந்துகளுக்கு நாட்டில் தட்டுப்பாடு

கொழும்பு, டிசெ. 20

நாட்டில் 32 வகையான அத்தியாவசிய மருந்துகளுக்கு தட்டுப்பாடு நிலவுகின்றது என்று ஐக்கிய மக்கள் சக்தியின் நாடாளுமன்ற உறுப்பினர் ராஜித சேனாரத்ன தெரிவித்தார்.



அவர் மேலும் தெரிவிக்கையில்: நாட்டில் 32 வகையான அத்தியாவசிய மருந்துகளுக்குத் தட்டுப்பாடு நிலவுகின்றன என்று நாடாளுமன்றில் அண்மையில் சுட்டிக்காட்டியிருந்தேன்.

ஆனால் மருந்துகளுக்குத் தட்டுப்பாடு இல்லை என்று அரசு

மருந்தாக்கல் கூட்டுத்தாபனம் கூறுகின்றது. குறிப்பாக விஷப்பாம்பு தீண்டினால், நோயாளியின் உயிரைப் பாதுகாப்பதற்கு ஏற்றப்படும் மருந்து இல்லை. உரப்பிரச்சினையால் விவசாயிகள் விவசாயம் செய்வதில்லை. வயல் நிலங்கள் காடாகியுள்ளன. தேயிலைத் தோட்

டங்களும் காடாகியுள்ளன. எனவே, இனிப் பாம்பு தீண்டல்களும் அதிகரிக்கும். ஆனால், நாட்டில் அதற்கான மருந்து இல்லை. கேட்டால் டொலர் இல்லை என்கின்றனர், ஆனால் அமைச்சர்களோ சுற்றுலா செல்கின்றனர் - என்றார். (ம-4-44)



டெங்கைக் கட்டுப்படுத்த பேசாலையில் சிரமதானம்

மன்னார், டிசெ. 20

மன்னார், பேசாலையில் டெங்குத் தொற்று தீவிரமாகக் காணப்படுவதால் அந்தப் பகுதியில் நேற்றுமுன்தினம் பெரும் எடுப்பில் சிரமதானப் பணிகள் முன்னெடுக்கப்பட்டன. அண்மையில் பெய்த மழையால் பேசாலையில் பல இடங்களில் வெள்ளம் தேங்கியுள்ளது. கிராமத்தைச் சேர்ந்த நூற்றுக்கும் மேற்பட்டவர்கள் இதுவரை டெங்குத் தொற்றுக்கு உள்ளாகியுள்ளனர். அந்தப் பகுதி டெங்குத் தொற்று தீவிரமாக உள்ள பகுதியாக சுகாதாரப்

பிரிவால் அடையாளமிடப்பட்டுள்ளது. அதையடுத்து நேற்று முன்தினம் காலை 8 மணி முதல் நண்பகல் 12 மணிவரை அந்தப் பகுதியில் இயல்பு நிலைமை முடக்கப்பட்டு, அனைவரும் இணைந்து சிரமதானப் பணிகள் முன்னெடுக்கப்பட்டன. பேசாலை புனித வெற்றி நாயகி ஆலய பங்குத்தந்தை ஏ.ஞானப்பிரகாசம் அடிகள் தலைமையில் கிராமத்தில் உள்ள சகல அமைப்புகளின் ஒத்துழைப்புடன் இந்தச் சிரமதானப் பணிகள் முன்னெடுக்கப்பட்டன. (எ-60)

பி.பி. ஜயசுந்தரவுக்கு காத்திருக்கும் பதவி!

கொழும்பு, டிசெ. 20

ஜனாதிபதி செயலாளர் பதவியிலிருந்து பி.பி. ஜயசுந்தர நீக்கப்படும் பட்சத்தில், அவருக்கு நிதி அமைச்சின் ஆலோசகர் பதவி வழங்கப்படலாம் என அரசு தகவல்கள் தெரிவிக்கின்றன. ஜனாதிபதி செயலாளர் பதவியிலிருந்து பி.பி. ஜயசுந்தரவை நீக்கவேண்டும் என்று அமைச்சர் சமல் ராஜபக்ஷ திட்டவட்டமாக அறிவித்துள்ளார். இதுதொடர்பில் ஆராய்வதற்காக சில நாட்களுக்குமுன்னர் அமைச்சர் சமல் ராஜபக்ஷவின் வீட்டில் ராஜபக்ஷக்கள் ஒன்று கூடியுள்ளனர். இதன்போது, ஜனாதிபதி ஆலோசகராக பி.பி. யை நியமிக்குமாறு பிரதமரே தனக்கு ஆலோசனை வழங்கினார் எனவும், இதனால் இது விடயத்தில் தனக்கு முடிவெடுக்க முடியாது என்றும் ஜனாதிபதி கோத்தாபய ராஜபக்ஷ குறிப்பிட்டுள்ளார். தற்போதைய சூழ்நிலையில் பி.பி. ஜயசுந்தரவை நீக்குவது ஏற்புடைய நடவடிக்கை அல்ல, அமைச்சரவை செயலாளர்களை மாற்றும்போது அதனைச் செய்யலாம், அவ்வாறு செய்தாலும் அவருக்கு நிதி அமைச்சின் ஆலோசகர் பதவி வழங்கப்படும் என பஸில் ராஜபக்ஷ குறிப்பிட்டுள்ளார். அதேவேளை, பி.பி. ஜயசுந்தர வழங்கிய பதவி விலகல் கடிதத்தை ஏற்க ஜனாதிபதி மறுப்புத் தெரிவித்திருந்தாலும், செயலாளர்கள் மாற்றத்தின்போது அவர் மாற்றப்படவுள்ளார் என்று அறியமுடிகின்றது. (எ-44)

ஐ.எம்.எவ்வை நாடினால் வெளியேறுவாராம் வாசு!

கொழும்பு, டிசெ. 20

இலங்கை அரசு, சர்வதேச நாணய நிதியத்தை நாடும் பட்சத்தில் மறுநெடியே அரசியலில் இருந்து வெளியேறுவேன். சர்வதேச நாணய நிதியத்திடம் கடன்பெறுவதென்பது ஏழு பரம்பரைகளுக்கு பாதகமாகவே அமையும்.

இவ்வாறு ஜனநாயக இடதுசாரி முன்னணியின் தலைவரும், அமைச்சருமான வாசுதேவ நாணயக்கார எச்சரிக்கை விடுத்துள்ளார். சிங்கள வார இதழொன்றுக்கு வழங்கிய நேர்காணல் ஊடாகவே, அவர் அரசு

சுக்கு இந்த எச்சரிக்கையை விடுத்துள்ளார். அவர் தெரிவித்துள்ளதாவது:- ஒரு நாடால் ஒன்றுமே செய்து கொள்ளமுடியாத பட்சத்தில், இறுதியாக நாடும் இடம்தான் சர்வதேச நாணய நிதியம். நெருக்கடியான நிலையில்தான் அந்த நாடு சர்வதேச நாணய நிதியத்தை நாடும். இதன்போது இடம்பெறும் கொடுக்கல், வாங்கலானது சர்வதேச நாணய நிதியத் தீன்கொள்கையின் பிரகாரமே இடம்பெறும். கடுமையான நிபந்தனைகளும் அதில்

உள்ளடங்கும். குறிப்பாக, அரசு சொத்துக்களை தனியார் மற்றும் வெளிநாட்டு நிறுவனங்கள் கொள்வனவு செய்வதற்கு இடமளித்தல், நாட்டில் நலன்புரி விடயங்களுக்காக ஒதுக்கப்படும் நிதியை படிப்படியாகக் குறைத்தல், ரூபாவின் பெறுமதியை சுதந்திரமாக தீர்மானிக்க விடுதல் என பல நிபந்தனைகள் உள்ளன. இவற்றை ஏற்றால் அவை நாட்டுக்குப் பாதக விளைவுகளையே தரும். அப்படியானால் மாற்று வழி என்னவென்று சிலர் கேட்க




கலாம், எமது நட்பு நாடுகளுடன் டொலர் பிரச்சினையைத் தீர்த்துக்கொள்ளத் தற்காலிக உடன்படிக்கைகளை மேற்கொள்ளவேண்டும். எமது அரசு சர்வதேச நாணய நிதியத்தை நாடும் தீர்மானத்தை எடுத்தால் அரசில் இருக்கமாட்டேன் - என்றார். (எ-44)

ஆறுகளை அண்மித்த வீடுகள் அகற்றல்

கொழும்பு, டிசெ. 20

நாட்டில் ஆறுகளை அண்மித்துள்ள வீடுகளை அகற்றி, அவற்றைப் பாதுகாக்கப்பட்ட பிரதேசங்களாக அறிவிக்க நடவடிக்கை எடுக்கப்படும் என்று சுற்றாடல் அமைச்சர் மஹிந்த அமரவீர தெரிவித்தார். நதிகளை மாசுபடுத்துவோருக்கு எதிராக கடுமையான சட்ட நடவடிக்கை எடுக்கப்படும். நாட்டிலுள்ள 10 ஆயிரத்து 733 ஆறுகள் மாசடைந்துள்ளன. ஆயிரத்து 474 இடங்கள் களனி ஆற்றை மாசுபடுத்தும் பகுதிகளாக அடையாளம் காணப்பட்டுள்ளன. இந்த முறை 'சுரகிழ கங்கா' (நதிகளைப் பாதுகாப்போம்) திட்டத்தின்கீழ், களனி ஆற்றைச் சுத்தப்படுத்துவதற்குத் தீர்மானிக்கப்பட்டுள்ளது - என்றும் அவர் மேலும் தெரிவித்தார். (ம-422)



மக்கள் மனம் நிறைந்த தமிழ் நாளிதழ்

அரசின் முகத்தில் கரி...!

கொழும்பு பல்கலைக்கழகத்தின் நேற்றைய பட்டமளிப்பு விழா இலங்கைக்குள் மட்டுமல்லாமல் உலகமெங்கும் உச்ச அதிர்வலைகளை ஏற்படுத்தியுள்ளது. கோத்தாபய அரசால் நியமிக்கப்பட்ட குறித்த பல்கலைக்கழக வேந்தரான முருத்தெட்டுவ ஆனந்த தேரரிடம் இருந்து பட்டத்தைப் பெறுவதற்கு மாணவர்கள் மறுப்புத் தெரிவித்தமை தான் இந்த அதிர்வலைகளுக்கு முக்கிய காரணம். பல மாணவர்கள் முருத்தெட்டுவ தேரருக்கு அப்பட்டமாக தமது எதிர்ப்பை வெளிப்படுத்தியிருந்தனர்.

கோத்தாபய தரப்பினரை ஆட்சிப்பீடம் ஏற்றுவதற்கு முக்கிய காரணமாக இருந்தவர்தான் முருத்தெட்டுவ ஆனந்த தேரர். எனினும், அரசினுடைய கையாலாகாத தனத்தை அவர் அண்மைய நாள்களாக விமர்சிக்கவும் செய்தார். முருத்தெட்டுவ ஆனந்த தேரரின் வாயை அடைத்துவிட வேண்டும் என்பதற்காக கொழும்பு பல்கலைக்கழகத்தின் வேந்தராக அவர் கடந்த சில மாதங்களுக்கு முன்னர் ஜனாதிபதி கோத்தாபயவால் நியமிக்கப்பட்டார்.

தேரரின் கல்வித் தகைமை என்ன? ஏன் இந்த அரசியல் நியமனம்? என்று ஆயிரம் கேள்விகள் இந்த நியமனத்துக்கு எதிராக எழுப்பப்பட்டன. கோத்தாபய தரப்பை ஆட்சிப்பீடம் கொண்டுவந்தமைக்கான நன்றிக் கடனாகவும், அரசை அண்மைக்காலமாக விமர்சிக்கும் போக்கைக் கைவிடச் செய்வதற்காகவும்தான் இந்த நியமனம் என்று எதிர்க்கட்சியால் குற்றஞ்சாட்டப்பட்டது. அந்தக் குற்றச்சாட்டை மெய்ப்பிக்கும் வகையில் பல்கலைக்கழக வேந்தர் நியமனத்தின்பின்னர், ஆனந்த தேரரின் வாய் மெளனிக்கவே செய்தது. இத்தகையதொரு பின்னணியில்தான், கல்வித்துறைக்குள் அரசியல் நியமனங்கள் ஊடுருவினால் நிலைமை என்னவாகும் என்பதை ஒட்டுமொத்த உலகத்துக்கும் அப்பட்டமாய் காட்டியுள்ளனர் கொழும்பு பல்கலைக்கழக மாணவர்கள்.

உண்மையில் இந்தப் பதிலடி முருத்தெட்டுவ ஆனந்த தேரருக்கு மட்டும் உரியதன்று. மாணவர்கள் தம் கோபாவேசத்தை வெளிப்படுத்தக்கூடிய நபராக தேரர் அமைந்துவிட்டார், எதிர்ப்பையும் அதிருப்தியையும் வெளிப்படுத்த வேண்டிய இடமாக நேற்றைய பட்டமளிப்பு வைபவம் அமைந்துவிட்டது அவ்வளவே. ஆனால், இது அரசுக்கான அடி- அரசின் முகத்தில் பூசிய கரி. இதை கோத்தாபய தரப்பு தெட்டத்தெளிவாகப் புரிந்துகொள்ள வேண்டும்.

இலங்கையின் முதல்நிலைப் பல்கலைக்கழகமாக கொழும்பு பல்கலைக்கழகம் உள்ளது. ஒரு பல்கலைக்கழகத்தின் அதியுச்ச நிகழ்வு அந்தப் பல்கலைக்கழகத்தின் பட்டமளிப்பு வைபவம்தான். அத்துடன், தேரர் என்பவர் சிங்கள மக்கள் மத்தியில் உச்ச மதிப்புக்கு உரியவர். இப்படியிருக்கையில் கனதியாக - தார்மிகத் தேவையுடைய காரியத்தை மாணவர்கள் ஆற்றியுள்ளனர்.

இராணுவத்தையும், கண்மூடித்தனமானதும்- தகுதியற்றதுமான அரசியல் நியமனங்களை வைத்தும் எதையும் சாதித்துவிடலாம் என்றெண்ணும் கோத்தாபய அரசின் மடமைச் சிந்தனை இந்தச் சம்மட்டி அடியுடனாவது உடைந்தகலட்டும். பட்டம் திருந்தாமல் இனியும் சப்பைக் கட்டுக்களையும் அரசியல் பித்தலாட்டங்களையும் செய்துகொண்டிருந்தால் எதிர்ப்புக்கள் இன்னும் தீவிரமாகும். மக்கள் புரட்சி வெடிக்கின்ற நிலைகூட ஏற்பட்டுவிடும். அதற்குரிய அத்திபாரம்தான் இது. ஆதலால், மிகுதிக் காலத்திலாவது கொஞ்சம் காத்திரமானதான முடிவுகளை எடுத்து, நல்லதிட்டங்களை செயற்படுத்த அரசு முன்வர வேண்டும். ஆனால், காதுகளும், கண்களும்ற்ற அரசு இவற்றைப் பார்த்தும், கேட்டும் திருந்திவிடும் என எண்ணுவதும் மடமையே...!



நாம் செய்தது தவறெனின் ஜனாதிபதி பதவி நீக்கலாம்

அமைச்சர் உதய கம்மன்பில தெரிவிப்பு

கொழும்பு, டிசெ. 20

“மனச்சாட்சிக்கு மதிப்பளிக்கவேண்டுமென்ற காரணத்தால்தான் அமெரிக்க நிறுவனமொன்றுக்கு யுகதனவி மின் உற்பத்தி நிலையத்தின் 40வீதப் பங்குகளை வழங்குவதை எதிர்த்து நீதிமன்றத்தை நாடியுள்ளோம்.



எமது இந்தச் செயற்பாடு தவறென ஜனாதிபதி கருதினால் எம்மைத் தாராளமாக அமைச்சுப் பதவிகளிலிருந்து நீக்கலாம் என்று வலுசக்தி அமைச்சர் உதய கம்மன்பில தெரிவித்தார். அவர் மேலும் தெரிவிக்கையில்: யுகதனவி மின்நிலையத்தின் 40சதவீத பங்குகளை

அமெரிக்க நிறுவனத்துக்கு வழங்கும் தீர்மானத்தை வலுவழக்கச் செய்யுமாறு கோரி பல்வேறு தரப்பினர் உயர்நீதிமன்றில் தாக்கல் செய்துள்ள அடிப்படை உரிமைமீறல் மனு 'சாதகமாக, அமைச்சரவை அந்தஸ்துள்ள மூன்று அமைச்சர்கள் சத்தியக்கடதாசி சமர்ப்பித்துள்ளமை

அமைச்சரவைக் கூட்டுப் பொறுப்புக்கு முரண் என்பதை நன்கு அறிவோம். அமைச்சரவைத் தீர்மானத்துக்கு முரணாகச் செயற்படும் வகையில் அமைச்சுப் பதவி பறிபோகும் என்பதை நன்கு அறிந்தே யுகதனவி விவகாரத்தில் நாட்டுக்காக நீதிமன்றத்தை நாடியுள்ளோம் - என்றார். (த-இ)

கடனைச் செலுத்துவதில் இலங்கையின் இயலுமை ஒருபடி குறைந்து விட்டது

கொழும்பு, டிசெ. 20
வெளிநாட்டுக் கடனை மீளச் செலுத்துவதற்கு இலங்கைக்குக் காணப்படுகின்ற இயலுமை வியதத்தில், சர்வதேச தர மதிப்பீட்டு நிறுவனமான 'ஃப்டிச் ரேட்டிங்', இலங்கையை தர வரிசையிலிருந்து ஒருபடி குறைத்துள்ளது. ஃபிட்ஸ் மதிப்பீடுகள் இலங்கையின் நீண்டகால வெளிநாட்டு நாணய வழங்குநர் இயல்புநிலை மதிப்பீட்டை CCC இலிருந்து CC க்கு குறைத்துள்ளது என்று, சர்வதேச ஊடகங்கள் செய்தி வெளியிட்டுள்ளன. இலங்கையின் அந்நியச் செலாவணி கையிருப்பு கடைசி மதிப்பாய்வில் எதிர்பார்த்ததைவிட மிகவேகமாக குறைந்துள்ளது என்று அந்த நிறுவனம் குறிப்பிட்டுள்ளது. (த-இ)

மூன்று கப்பல்களில் எரிவாயு இறக்குமதி பரிசோதனைகள் முன்னெடுப்பு

கொழும்பு, டிசெ. 20
மூன்று சர்வதேசக் கப்பல்களில் சமையல் எரிவாயு இறக்குமதி செய்யப்பட்டுள்ளது. அவற்றில் ஒரு கப்பலில் உள்ள எரிவாயுவை பரிசோதனைகளுக்குப் பின்னர் இறக்க நடவடிக்கை எடுக்கப்பட்டுள்ளது என்று லிட்ரோ எரிவாயு நிறுவனத்தின் தலைவர் தேசார ஜெயவர்தன தெரிவித்துள்ளார். அவர் மேலும் தெரிவிக்கையில், மூன்று சர்வதேச கப்பல்களில், ஒரு கப்பலில் உள்ள எரிவாயு பரிசோதிக்கப்பட்டு இறக்கவும் நடவடிக்கை எடுக்கப்பட்டுள்ளது. ஏனைய இரண்டு கப்பல்களில் உள்ள எரிவாயுவை பரிசோதிக்கும் நடவடிக்கைகள் முன்னெடுக்கப்பட்டு வருகின்றன.

நாட்டுக்குள் சட்டவிரோதமாக எந்தவொரு எரிவாயு கப்பலும் வரவில்லை. நீதிமன்ற அனுமதிக்கு அமையவே இதுவரை காலமும் கொண்டு வரப்பட்டுள்ளது. எனவே எரிவாயுவின் கலப்பில் எந்த முரண்பாடுகளும் இல்லை. ரெகுலேட்டர் தரத்தில் பிரச்சினைகள் இருப்பின், இவ்வாறான நிலைமைகள் ஏற்படும். எனவே ஆய்வுகளை சகல தரப்பினரிடம் இருந்தும் மேற்கொள்ளவேண்டும். வீடுகளுக்கு வழங்கப்படும் எரிவாயு சிலிண்டர்கள் குறித்து மக்கள் எந்த வித அச்சமும் கொள்ளத்தேவையில்லை. தரத்தை உறுதிப்படுத்தி, சகல குறைபாடுகளையும் நிவர்த்தி செய்தே சந்தைக்கு புதிய எரிவாயு சிலிண்டர்கள் வழங்கப்படுகின்றன- என்றார். (உ-4-இ)

யாழ். நகரப் பகுதியில் சிரமதானம்

யாழ்ப்பாணம், டிசெ.20
யாழ்ப்பாணம் நகரைத் தூய்மையாகப் பேணும் வகையில் யாழ்ப்பாணம் பொலிஸாரின் ஏற்பாட்டில் நேற்று முன்தினம் சிரமதானம் முன்னெடுக்கப்பட்டது. வீதி அதிகாரசபை பணியாளர்கள், யாழ். மாநகர சபை சுகாதாரப் பணியாளர்கள், தொண்டு நிறுவனப் பிரதிநிதிகள் மற்றும் சாரணர்கள் இணைந்து சிரமதானம் மேற்கொண்டனர். சிரமதானப்பணி ஆரம்ப நிகழ்வில் யாழ். மாவட்ட பிரதிப் பொலிஸ் மா அதிபர், யாழ். பிராந்திய சிரேஷ்ட பொலிஸ் அத்தியட்சகர், யாழ். மறைமாவட்ட குரு முதல்வர், யாழ். மாநகரசபை ஆணையாளர், வீதி அபிவிருத்தி அதிகாரசபையின் பிரதம பொறியியலாளர் மற்றும் ஏனைய தொண்டு நிறுவனங்களில் உத்தியோகத்தார்கள் ஆகியோர் பங்கு கொண்டனர். (எ-27)



100 மில். டொலர் மாதாந்தம் தேவை அமைச்சர் பந்துல தெரிவிப்பு

கொழும்பு, டிசெ.20
நாட்டுக்குத் தேவையான அத்தியாவசியப் பொருள்களை இறக்குமதி செய்ய தனது அமைச்சுக்கு ஒரு மாதத்துக்கு 100 மில்லியன் டொலர் தேவைப்படுகின்றது என்று வர்த்தக அமைச்சர் பந்துல குணவர்த்தன தெரிவித்துள்ளார். அரிசி, சீனி, மிளகாய், கிழங்கு, வெங்காயம், பருப்பு போன்ற அத்தியாவசிய பொருள்களை இறக்குமதி செய்யவே டொலர் தேவைப்படுகின்றது. நாட்டின் அரசு திறைசேரியில் போதுமான டொலர் கையிருப்பில் இல்லாததால் அரசு நட்பு நாடுகளிடம் டொலரைக் கடனாக பெறத் தீர்மானித்துள்ளது. சீனா, ஜப்பான், ரஷ்யா போன்ற நாடுகளிலும் கடனைப் பெறுவது தொடர்பாக பேச்சு நடத்தி வருகின்றது. அத்துடன் இந்தியா இலங்கைக்குக் ஆயிரத்து 400 மில்லியன் டொலர் வழங்க இணக்கம் தெரிவித்துள்ளது என்றும் கூறப்படுகிறது. (எ-இ)



தன்னார்வத் தொண்டர்கள் சேவை யாழ். போதுனாவுக்குத் தேவை

யாழ்ப்பாணம், டிசெ. 20
யாழ்ப்பாணம் போதனா மருத்துவமனை, மருத்துவச் சேவையில் மேலும் ஒருபடி செல்வதற்கு தன்னார்வத் தொண்டர்களின் சேவை தேவைப்படுகின்றது என்று யாழ்ப்பாணம் போதனா மருத்துவமனையில் பிரதிப் பணிப்பாளர் மருத்துவர் சி.யமுனா நந்தா தெரிவித்துள்ளார். அவர் அனுப்பியுள்ள ஊடக அறிக்கையில் மேலும் உள்ளதாவது: யாழ். போதனா மருத்துவமனையின் மருத்துவச் சேவையில் மேலும் ஒருபடி செல்வதற்கு தற்போதைய சூழலில் தன்னார்வம் கொண்டவர்களின் சேவை இன்றியமையாததாகவுள்ளது. யாழ். போதனா மருத்துவமனையின் சுற்றாடலில் இருந்து 5 கிலோமீற்ற ருக்குள் வதியும் இளையோர் இந்தச் சேவையைச் செய்வதற்கு முன்வருவது நல்லது. ஒவ்வொரு தன்னார்வத் தொண்டர்களின் சேவை 3 மாதங்களுக்குப் பெற்றுக்கொள்ளப்படும். அவர்களின் சேவைக்கால நிறைவில் சேவைநிறைவுப் பாராட்டுச் சான்றிதழ்கள் வழங்கப்படும். இவ்வாறு ஒரு தடவையில் 50 தன்னார்வத் தொண்டர்களாக ஒரு வருடத்துக்கு 200 தன்னார்வத் தொண்டர்களின் சேவை பெறப்படும். இதற்கு பாடசாலை அதிபர்கள் தமது மாணவர்களுக்கு வழிகாட்ட வேண்டும். இவ்வாறு தொடர்ச்சியாக எமது பிரதேசத்தில் இளைய சமூகத்தை சமூக சேவையுடன் இணைக்க முடியும் - என்றுள்ளது. (ம)

நாடாளுமன்ற அமர்வுக்கு 80 கோடி ரூபா செலவு!



கொழும்பு, டிசெ.20
வரவு-செலவுத் திட்டம் தொடர்பான விவாதங்கள் நடைபெற்ற காலத்தில் நாடாளுமன்ற நடவடிக்கைகளுக்காக சுமார் 80 கோடி ரூபா செலவாகியது என்று நாடாளுமன்றத்தின் தகவல்கள் தெரிவிக்கின்றன. நிதியமைச்சர் பனில் ராஜபக்ச கடந்த நவம்பர் மாதம் 12 ஆம் திகதி வரவு-செலவுத் திட்டத்தைச் சமர்ப்பித்து உரையாற்றினார். அதற்கு மறுநாள் அதாவது 13 ஆம் திகதியில் இருந்து வரவு-செலவுத் திட்டம் மீதான விவாதங்கள் ஆரம்பமாகின. அவை கடந்த 10 ஆம் திகதி வரவு-செலவுத் திட்டத்தின் மீதான இறுதி வாக்கெடுப்புடன் நிறைவடைந்தன. 23 நாட்கள் வரவு-செலவுத் திட்டம் தொடர்பான விவாதம்

நடந்துள்ளது. வழமையாக நாடாளுமன்றத்தை நடத்த நாள் ஒன்றுக்கு இரண்டு கோடியே 57 லட்சம் ரூபா செலவாகும் எனக் கணக்கிடப்பட்டுள்ளது. வரவு - செலவுத் திட்டத்தின் மீதான விவாதங்கள் நடைபெறும் போது, நீண்ட நேரம் நாடாளுமன்றம் இயங்கும். இதனால், மதிப்பீடு செய்யப்பட்டுள்ள தொகையை விட அதிகளவான பணம் செலவாகும் என அதிகாரிகள் தெரிவித்துள்ளனர். நாடாளுமன்ற உறுப்பினர்கள், ஊழியர்களின் சம்பளம், கொடுப்பனவுகள், உணவு, மின்சாரம், தண்ணீர், போக்குவரத்து வசதிகள், கடிதம் உட்பட காகிதாதிகளை வழங்குதல் போன்றவற்றுக்காக இந்தப் பணம் செலவாகின்றது. (எ-இ)

நினைவழியா ஆண்டு ஒன்றில்...



அமரர் சண்முகம் சொல்வேந்தன்

எம் உயிரிலும் மேலான பாசமிரு தந்தையே!
எமக்கே தெரியாமல் ஒரு வார்த்தை கூட
எம்மிடம் உரைத்திடாமல்...
ஒளியாண்டு தூரங்களைக் கடந்து நீங்கள்
பரலோகம் சென்று....
இன்றுடன் ஆண்டு ஒன்று ஆகிவிட்டது!
எம் முன்னேற்றங்களில் *முல்வேராய்*
எம் தளம்பல் தருணங்களில் *பக்கவேராய்*
எமக்கு ஆதாரம் தரும் *ஆலம் விழுதாய்* என
எத்தனை? எத்தனை? பரிமாணங்களை
எமக்குக் காட்சிப்படுத்திய நீங்கள் - இன்று
கடவுளாகி எம் கணங்களோடு சங்கமித்து
காலமெல்லாம் நம்மை வழிப்படுத்துவீர்கள் என்ற
மேலான எண்ணங்களோடு.....

இ. 77, இராசாவின் தோட்டம்,
யாழ்ப்பாணம்.

(cs41708) (2.6)



நாம்
மனைவி, மக்கள்,
மருமக்கள்,
பேரப்பிள்ளைகள்

மன்னாரில் நாவலர் விழா

மன்னார், டிசெ. 20
மன்னார் இந்துமதபீடமும் கலாநிதி மனோகரக் குருக்கள் நற்பணி மன்றமும் இணைந்து ஏற்பாடு செய்த நாவலர் விழாவும் 199ஆவது ஜனன தின நிகழ்வும் நேற்று முன்தினம் சனிக்கிழமை காலை 9.30 மணியளவில் மன்னார் சித்தி விநாயகர் அறநெறிப்பாடசாலை மண்டபத்தில் இடம்பெற்றன. மன்னார் இந்து மதபீடத் தலைவர் கலாநிதி சிவபுரீ மஹா.தர்மகுமார குருக்கள் தலைமையில், யாழ்ப்பாணம் நல்லூர் சிவகுரு ஆதினம் தவத்திரு வேலன் சுவாமிகள் முன்னிலையில் குறித்த நிகழ்வு இடம்பெற்றன. குறித்த நிகழ்வுகளில் பிரதம விருந்தினராக மன்னார் சித்திவிநாயகர் இந்துக் கல்லூரி அதிபர் ப.பாலபவன் மற்றும் விருந்தினர்களாக மன்னார் கல்வி வலய இந்து சமய ஆசிரிய ஆலோசகர் ச.றமேஸ், மன்னார் மாவட்டச் செயலக கலாசார உத்தியோகத்தர் இ.நித்தியானந்தன் ஆகியோர் கலந்துகொண்டனர். மாணவர்களின் கலைநிகழ்வுகளுடன் விருதுகளும் வழங்கப்பட்டன. குறிப்பாக நாவலர் விருது, கலாநிதி மனோகரக் குருக்கள் நினைவு விருது, இறை பணியாளர்கள் விருது என்பனவும் வழங்கி கௌரவிக்கப்பட்டனர். (ம-56)





இன்றைய நாள்

(ராசிபலன்)



மேடம்: நேர்மறை எண்ணங்கள் பிறக்கும். புதிய முதலீடு செய்வீர்கள். புது முடிவு எடுப்பீர்கள். புதியவரின் நட்பால் உற்சாகம் அடைவீர்கள். வாழ்வில் முன்னேற்றம் வருவதற்கான முயற்சி பலிக்கும்.



கிபம்: கணவன் மனைவி இடையே ஒற்றுமை அதிகரிக்கும். அலுவலகத்தில் உங்களுக்கு மரியாதைகூடும். நிம்மதியான நாள். விலை உயர்ந்த பொருள்களை வாங்குவீர்கள்.



மிதுனம்: சுபச்செலவுகள் ஏற்படும். மகிழ்ச்சி அதிகரிக்கும். கலைத் துறையினரின் முயற்சிகள் நல்ல பலன் தரும். எதையும் யோசித்துச் செய்து பலன் அடைவீர்கள்.



கடகம்: வீண் பேச்சு வேண்டாம். சுபச்செலவு ஒன்று உண்டு. தன்னம்பிக்கையும் தைரியமும் குறையாமல் கவனமாக இருங்கள். வெளிநாட்டில் உள்ள உறவினரிடம் இருந்து நல்ல செய்தி வரும்.



சிம்மம்: நண்பர் ஒருவரை சந்தித்து பேசி மகிழ்ச்சி அடைவீர்கள். உங்கள் மீது மற்றவர்கள் கோபப்படமுடியாதபடி நடந்துகொள்வீர்கள். மனக்கவலை குறையும். எதிர்பார்த்த பணவரவு இருக்கும்.



கன்னி: பணியாளர்கள் பயணங்கள் செல்ல வேண்டி இருக்கும். வியாபாரத்தில் எதிர்பார்த்த இலாபம் வரும். பிரியமானவர்கள் பாராட்டுவர். கடன் சுமையைக் குறைக்க பொறுப்புடன் பாடுபடுவீர்கள்.



துலாம்: குழந்தைகளின் நடவடிக்கைகளில் கவனம் செலுத்துங்கள். பேச்சு, செயலில் கவனம் தேவை. சேமிப்பில் ஆர்வம் கூடும். வெளிநாடு செல்லும் முயற்சியில் வெற்றி அடைவீர்கள்.



விருச்சிகம்: பொறுமை அவசியம். நட்பு வட்டம் விரிவடையும். மேலதிகாரிகளிடம் வாக்குவாதம் செய்ய வேண்டாம். ஓய்வு எடுப்பதற்கான முயற்சிகள் ஓரளவு பலன் தரும். வியாபாரத்தில் லாபம் கூடுதலாக இருக்கும்.



தனுசு: இளைஞர்களின் முயற்சிகளில் வெற்றி கிடைக்கும். விரயம் ஏற்படும். கூடுதலாக உழைத்து நன்மை காண்பீர்கள். கடந்த நாள்களில் இருந்த மன உளைச்சல் நீங்கும். பிள்ளைகளின் தேவைகளை நிறைவேற்றுவீர்கள்.



மகரம்: உழைப்பு அதிகரிக்கும். சிறு முயற்சி ஒன்று பலன் தரும். திடீர்த் திருப்பம் உண்டு. கலகலப்பான நாள். உத்தியோகத்தில் பணிகளை விரைந்து முடிப்பீர்கள்.



கும்பம்: நீங்கள் சந்திக்க விரும்பிய நபரை இன்று சந்திப்பீர்கள். எதிர்ப்பிடம் இருந்து விலகுவதற்கான முயற்சிகளை செய்வீர்கள். குடும்பத்தினரின் ஒற்றுமை காரணமாக மகிழ்ச்சி அதிகரிக்கும். வெளியிடத்தில் செல்வாக்கு உயரும்.



மீனம்: எந்தவொரு விடயத்தையும் மிகுந்த முனைப்புடன் செய்வீர்கள். இன்று வரும் செய்தி ஒன்று மகிழ்ச்சி தரும். கடன் தீரும். பல நாள் கழித்து நண்பர்களைச் சந்தித்து மகிழ்ச்சி அடைவீர்கள்.

பட்டதாரிப் பயிலுநர்களுக்கு

ஜன. 3இல்

நியமனக் கடிதங்கள்

கொழும்பு, டிசெ. 20

நாட்டிலுள்ள 51 ஆயிரம் பட்டதாரிப் பயிலுநர்களில், ஒரு வருடத்தைப் பூர்த்திசெய்தவர்களுக்கு எதிர்வரும் 3ஆம் திகதி நியமனக்கடிதங்கள் வழங்கப்படவுள்ளன என்று, அமைச்சர் திணைக் குணவர்த்தன தெரிவித்தார்.

ஒரு வருடத்தைப் பூர்த்தி செய்யாதவர்களுக்கு, ஒரு வருட காலம் நிறைவடைந்ததும், எதிர்வரும் ஏப்ரல் முதலாம் திகதி நியமனம் வழங்கப்படும் என்று அமைச்சர் மேலும் தெரிவித்தார். (த-இ)

டொலரில் பணம் செலுத்தாவிடில் விமான எரிபொருள் கிடையாது

அமைச்சின் செயலர் தெரிவிப்பு

டொலரில் பணம் செலுத்தப்படாவிடால் விமான எரிபொருளை வழங்கமாட்டோம் என எரிசக்தி அமைச்சு, ஸ்ரீலங்கன் விமான சேவைக்கு உத்தியோகபூர்வமாக அறிவித்துள்ளது. இதனை எரிசக்தி அமைச்சின் செயலாளர் உத்தியோகபூர்வமாக அறிவித்துள்ளார். அத்துடன், அரசு வங்கி வலையமைப்பின் ஊடாக இலங்கை பெற்றோலியக் கூட்டுத்தாபனத்துக்கு டொலரை செலுத்துமாறு ஸ்ரீலங்கன் விமான நிறுவனத்துக்கு அறிவித்துள்ளார் என்றும், ஆங்கில ஊடகம் ஒன்று செய்தி வெளியிட்டுள்ளது. “ஜெட் எரிபொருளை வழங்க வேண்டும் என்றால், எங்களுக்கு டொலர்கள் தேவை. இதுகுறித்து விமான நிறுவனத்திடம் கூறி வந்தோம். கடந்தவாரம் அதிகாரபூர்வமாகத் தெரிவித்தோம். விமானச்சேவை மற்றும் இலங்கை மின்சார சபை போன்ற பல அரசு நிறுவனங்களும் கடனுக்காக எரிபொருள் பெறுகின்றன” - என்றார். (த-இ)

வேம்பொடுகேணி மக்கள் வெள்ளத்தால் அந்தரிப்பு

கிளிநொச்சி, டிசெ.20

பச்சிலைப் பள்ளி பிரதேச செயலகம் பிரிவுக்குட்பட்ட வேம்பொடுகேணியில் வெள்ளம் தோங்கியுள்ளதால் மக்கள் பல்வேறு அசௌகரியங்களை எதிர்கொண்டுள்ளனர் என்று சுட்டிக்காட்டப்பட்டுள்ளது.

கிராமத்தில் இருந்து வெள்ள நீர் வெளியேற வடிகால் அமைத்துத் தர வேண்டும் என்று அதிகாரிகளிடம் கோரிக்கை விடுத்திருந்த போதும், இதுவரை வடிகால் அமைக்கப்படவில்லை. வெள்ளநீர் தேங்கியுள்ள நிலையில் முதலைகளின் நடமாட்டம் அவதானிக்கப்பட்டுள்ளது. அதனால் எந்த நேரமும் அச்சத்துடனேயே இருக்க வேண்டியுள்ளது. சிறுவர்கள் பாடசா



லைக்குச் செல்ல முடியாத நிலையையே இருக்கின்றது. இது தொடர்பாக கமநலசேவைகள் திணைக்களம், பச்சிலைப் பள்ளிப் பிரதேச செயலகம், பிரதேச சபை என்பவற்றுக்குத் தெரியப்படுத்தியிருந்தபோதும், இதுவரை எந்த நடவடிக்கைகளும் எடுக்கப்படவில்லை என்று பிரதேச மக்கள் தெரிவித்தனர்.

(எ-113)

பொருண்மியம் நலிந்த குடும்பங்களுக்கு உதவி

வவுனியா, டிசெ.20

வவுனியா, ஈச்சங்குளத்தில், பொருண்மியம் நலிவடைந்த குடும்பங்களுக்கு இராணுவத்தால் உதவிகள் வழங்கப்பட்டன.

அதற்கமைவாக 25 கர்ப்பிணிகளுக்கு உலருணவுப்பொதிகள், பார்வைக் குறைபாடுகள் உள்ள 50 பேருக்கு மூக்குக் கண்ணாடிகள், உணமுற்றவர்களுக்குத் தேவையான

உபகரணங்கள் வழங்கப்பட்டன. இதற்கான நிதி அனுசரணையை 1982 ஆம் ஆண்டு பிறந்து முகநூலில் ஒன்று சேர்ந்த உறவுகள் வழங்கினர். நிகழ்வில் 56 ஆவது இராணுவப் படைப்பிரிவின் கட்டளைத்தளபதி சமன்லியனகே, 562 ஆவது படைப்பிரிவின் தளபதி சேனக பிரேமரட்ண மற்றும் பயனாளிகள் ஆகியோர் கலந்து கொண்டனர். (ஒ-4,110)

கசிப்புடன் ஒருவர் கைது

யாழ்ப்பாணம், டிசெ.20

பண்டத்தரிப்பில் கசிப்பை உடைமையில் வைத்திருந்தார் என்ற குற்றச்சாட்டில் குடும்பஸ்தர் ஒருவர் பொலிஸாரால் கைது செய்யப்பட்டுள்ளார்.

பொலிஸாருக்குக் கிடைத்த விசேட புலனாய்வுத் தகவலின் அடிப்படையில் சம்பவ இடத்துக்கு விரைந்த பொலிஸார், விசேட சோதனையில் சந்தேகநபரைக் கைது செய்தனர். சந்தேகநபரிடம் 2 ஆயிரத்து 250 மில்லி லீற்றர் கசிப்பு மீட்கப்பட்டது. சந்தேகநபருக்கு எதிராக மல்லாகம் நீதிமன்றில் வழக்குத் தாக்கல் செய்யப்பட்டுள்ளது. (ஒ-4-125)

சித்த ஆயுள்வேத மருத்துவ முகாம்

கிளிநொச்சி, டிசெ.20

இந்தியத் துணைத் துரதரகம் மற்றும் வடமாகாண சந்தேச மருத்துவ திணைக்களம் ஆகியவை இணைந்து நடத்திய சித்த மருத்துவ முகாம்

கிளிநொச்சி பாரதி வித்தியாலயத்தில் நேற்று இடம்பெற்றது.

நிகழ்வில், யாழ்.இந்தியத் துணைத்துருவர் ராஜேஸ் நடராஜ், கிளிநொச்சி மாவட்டச் செயலர் றாபவதி கேதீஸ்வரன், கிளிநொச்சி மாவட்ட ஆயுள்வேத வைத்திய அதிகாரி மற்றும் கிராம அலுவலர் ஆகியோர் கலந்து கொண்டனர். (ஒ-4-113)



எம்.எஸ்.எம்.மும்தாஸ்
நான்காம் வருடம்
உடைக்க கற்கைகள் துறை
யாழ்ப்பாணப் பல்கலைக்கழகம்

மாணிக்கக்கக்கல்

வார்த்தகத்தில் மீண்டெழுமா

கிந்தோட்டை?


காலி மாவட்டத்தில் அநேக மானோர் மாணிக்கக் கல் வியாபாரத்தில் ஈடுபடுவர். அவர்களுள் கிந்தோட்டை வாழ் முஸ்லிம் மக்களின் பிரதான வாழ்வாதாரத் தொழிலாக மாணிக்கக் கல் வியாபாரம் காணப்படுகின்றது. ஆரம்பகாலம் தொட்டு இன்றுவரை மாணிக்கக் கல்லானது அந்த மக்களின் வாழ்வாதாரத்தை முன்னேற்றும் ஒரு தொழில் முயற்சியாகவே இருந்து வருகின்றது. பல மாணிக்கக்கல் வியாபாரிகளை உருவாக்கிய கிராமமது. அந்தக் கிராமத்தில் பாடசாலைப் படிப்பை முடித்து, மேற்படிப்பைத் தொடர முடியாத எத்தனையோ சகோதரர்கள் இந்தத் தொழிலில் முன்னேறி வளர்ந்து வருகின்றனர்.

மாணிக்கல் வியாபாரத்தின் மகுடமாக கிந்தோட்டை!

கிந்தோட்டையில் வசிக்கக் கூடியவர்கள் மாணிக்கக்கற்களை வெட்டுதல், பட்டை தீட்டுதல் மற்றும் ஒப்பமிடுதல் போன்றவைகளைச் செய்து சீரான முறையில் நகைகளை அமைக்கக்கூடிய தொழிலிலும் ஈடுபட்டு வருகின்றனர். அத்தோடு காலி மாநகரில் வாழ்ந்த அன்றைய கால மக்கள் உலகின் பல நாடுகளுக்குச் சென்று மாணிக்கக் கற்கள் பதிந்த நகைகளை வியாபாரம் செய்ததோடு, அதற்கான வியாபாரத் தளங்களையும் அமைத்தனர். அவர்களுக்குத் தேவையான நகைகளை உற்பத்தி செய்யும்போது அந்த நகைகளுக்கு மூலகாரணமாக விளங்கிய பார்வை மாணிக்கக் கற்களிடமே தங்கியிருந்தது.

இலங்கையின் தென்பகுதியின் கரையோரப் பிரதேசங்களில் காலி மாநகரம் அதிகமாக சுற்றுலாப் பயணிகளைக் கவர்ந்த ஓர் இடமாகும். அதிலும் காலி கோட்டையைப் பார்வையிடவும், அதன் இயற்கைத் தன்மையையும் இரசிக்கவும் அநேகமான வெளிநாட்டுப் பயணிகள் வருவர். இதற்காக கோட்டையை அண்மித்த பகுதிகளில் நகைக் கடைகளையும் ஆரம்பித்தனர். அப்போது அந்த நகைகளுக்கு பொருத்துவதற்கு மாணிக்கக் கற்களும் தேவைப்பட்டன. அதற்காக மாணிக்கக் கற்களை வெட்டி, பட்டை தீட்டி, ஒப்பமிடும் தொழிலில் கிந்தோட்டை வாழ் மக்களே அதிகமாக ஈடுபட்டுவந்தனர். இதன் காரணமாக அந்தக் கிராம மக்களின் தொழிலும், தொழில் முயற்சியும் முன்னேற்றமடைந்தது. பலர் வெளிநாடுகளுக்குச் சென்று மாணிக்கக் கற்களை கொண்டு வந்து, அவற்றை வெட்டி, பட்டை தீட்டி, ஒப்பமிட்டும் பணிகளை மேற்கொண்டு, சில வெளிநாட்டு வியாபாரிகளுக்கு விற்பதோடு இலங்கை நாட்டு வியாபாரிகளுக்கும் விற்பனர்.

இலங்கையில் கிந்தோட்டை வாழ் மக்கள் மட்டுமல்ல பேருவளை, இரத்தினபுரி போன்ற இடங்களிலும் பெரும்பாலான முஸ்லிம்கள் மாணிக்கக்கல் வியாபாரத்தில் ஈடுபடுகின்றனர். உண்மையிலேயே மாணிக்க வியாபாரம் ஒரு செழிப்பான தொழிலாகக் காணப்படுகின்றது. மாணிக்கக்கல் வணிகத்தின் முதலாம் நிலை உற்பத்தியான மாணிக்கம் அகழ்தலில் பெரிய ஆதிக்கம் முஸ்லிம்களிடம் காணப் பட்டாலும் அதன் இரண்டாம் நிலை உற்பத்தியான மாணிக்கக்கல் வெட்டுதல் மற்றும் பட்டை தீட்டலிலும், அதன் மூன்றாம் நிலை வணிகமான மாணிக்கக்கல் வியாபாரத்திலும் முஸ்லிம் மக்கள் இன்னும் ஆதிக்கத்தை வைத்திருக்கின்றனர்.



ஆரம்ப காலம் தொட்டு இன்றுவரை மாணிக்கக் கல்லானது அந்த மக்களின் வாழ்வாதாரத்தை முன்னேற்றும் ஒரு தொழில் முயற்சியாகவே இருந்து வருகின்றது.

கொரோனாத் தொற்றால் துறைசார் பின்னடைவுகள்

ஆனால் இன்றைய காலத்தைப் பொறுத்த மட்டில் முழுமையாக நீங்காத கொரோனா தாக்கமும்; மாணிக்கக் கல் சார் தொழிலின் மீது பெரும் பின்னடைவை ஏற்படுத்தியுள்ளது. கொரோனாப் பெருந்தொற்றுக் காலத்தில் விமான நிலையங்கள் மூடப்பட்டதாலும், மாணிக்கக்கல் வியாபாரிகள் இலங்கை வருவதும், வெளிநாட்டுக்குச் செல்வதும் தடைப்பட்டிருந்தது. இதனால் மாணிக்கக்கல் ஏற்றுமதி, இறக்குமதி பணிகளில் சிக்கல் தன்மைகள் ஏற்பட்டன. அத்தோடு அன்றாடம் இந்தத் தொழிலையே நம்பி வாழ்கின்ற குடும்பங்கள் பல தொழிலின்றி காணப்பட்டன. ஒரு சிலருக்கு உரிய வேளையில் மாணிக்கக் கற்கள் கிடைக்காமல் இருப்பது பெரும் அசௌகரியத்தை ஏற்படுத்தியுள்ளது. இவ்விடயம் குறித்து இந்தத் தொழிலுடன் தொடர்புடைய அப்பிரதேசவாசிகளில் ஒரு வரான எம்.எச்.ஏ.ஸிப்தி (முன்னாள் இணைச் செயலாளர் கிந்தோட்டை மாணிக்க வியாபாரச் சங்கம்) கருத்துத் தெரிவிக்கையில், 'குறுகிய காலத்தில் கொரோனாத் தொற்று நோய் பிரச்சினையால் ஏற்றுமதி, இறக்குமதி செய்ய முடியாமல் வியாபார நிலைமை மந்ததாயிற்று இருக்கின்றது. எமது வியாபாரம் முன்னேற்றமடைய ஏற்றுமதி, இறக்குமதி செய்யப்படவேண்டும். எமது முதலாளிமார்களுக்கு மாணிக்கக் கற்களும் இல்லை. அவர்கள் வெளிநாடுகளுக்குச் சென்று மாணிக்கக் கற்கள் கொண்டு வருகின்றனர். ஆனால் இந்த நிலைமை முடங்கிப்போய்க் காணப்படுகின்றது. வெளிநாடுகளில் இருந்து வரக்கூடிய மாணிக்கக் கற்களும் எமது நாட்டுக்கு வந்து சேருவதில் தாமதம் ஏற்பட்டிருக்கின்றன. மிகவும் சிரமத்துக்கு மத்தியில் இந்தத் தொழிலை மேற்கொண்டு வருகின்றோம்- எனக் கூறினார்.


மேலும் இயற்கை அனர்த்தங்கள், வன்முறைகள் மற்றும் மோதல்கள் சில நாடுகளில் ஏற்பட்ட போதிலும் இந்த வியாபாரத்தில் சில ஏற்ற இறக்கங்கள் ஏற்பட்டாலும் சில காலங்களில் அவை நிவர்த்தி செய்யப்பட்டு மீண்டும் இந்த வியாபாரம் சீராக்கப்பட்டுவிடும். ஆயினும், கொரோனா இந்தத் தொழிலில் நீண்ட பின்னடைவை ஏற்படுத்தியுள்ளது என்பதை மறுக்கமுடியாது.

இக்கொடிய நோயின் தாக்கத்தால் மாணிக்கக்கல் வியாபாரத் தொழிலாளர்கள் ஒரு வரையொருவர் கதைத்து, தொடர்புபட்டு வியாபாரங்களை மேற்கொள்ள முடியாமலும், மாணிக்கக்கல் வியாபாரிகள் ஒன்று கூடி வியாபாரத்தை மேற்கொள்ளும் இடமான புத்தை என்றழைக்கப்படும் இடங்களில் விற்பனைகளை செய்ய முடியாமலும், மாணிக்கக்கற்கள் அதிகமாக பெறக் கூடிய இடங்களுக்குச் சென்று கற்களை வாங்குவோ, விற்குவோ முடியாமல் போனதும், எதிர்பார்த்து நிற்கும் உரிய நேரத்தில் மாணிக்கக்கற்கள் கிடைக்காமல் போனதும் இப்போது பெரும் சவாலாக உள்ளது. இந்த விடயம் குறித்து இத்தொழிலுடன் தொடர்புடைய அப்பிரதேச வாசிகளில் ஒருவரான எம்.இ.எம்.நஸீருதீன் (முன்னாள் இணைச் செயலாளர் கிந்தோட்டை மாணிக்க வியாபாரச் சங்கம்) கருத்துத் தெரிவிக்கையில், கிந்தோட்டை வாழ் மக்கள் மாணிக்கக் கற்களை வெட்டி, பட்டை தீட்டி மற்றும் ஒப்பமிட்டு சில வெளிநாட்டு வியாபாரிகளுக்கு விற்பதோடு, இலங்கையிலுள்ள வியாபாரிகளுக்கும் விற்பர்.

இதனால் அவர்களது வருமானம் அதிகரித்தது. வாழ்க்கையும் செழிப்பாக நகர்ந்தது. ஆனால் முழு உலகையும் வியக்கவைத்த கொரோனா வின் தாக்கத்தால் எமது வியாபாரம் சரிந்த மாணிக்கக் கற்களை ஏற்றுமதி, இறக்குமதி செய்ய முடியாத நிலைமை ஏற்பட்டது. இந்தத் தொழிலை மேற்கொண்டு வந்தவர்கள் தொழிலை முன்னெடுத்துச் செல்ல முடியாமலும், மாற்றுத் தொழிலை செய்ய முனைந்தாலும் அவற்றையும் ஒழுங்காகச் செய்ய முடியாத நிலையிலேயே இருக்கின்றோம். எனவே, இவ்வாறான சிக்கல்களிலிருந்து கூடிய விரைவில் விடுபட்டு, எமது தொழில் முன்னேற்றம் டைய வேண்டும். அரசு இதற்கான ஒத்தாசைகளையும் வழங்க வேண்டும்" எனக் குறிப்பிட்டார்.


களை ஏற்றுமதி, இறக்குமதி செய்ய முடியாத நிலைமை ஏற்பட்டது. இந்தத் தொழிலை மேற்கொண்டு வந்தவர்கள் தொழிலை முன்னெடுத்துச் செல்ல முடியாமலும், மாற்றுத் தொழிலை செய்ய முனைந்தாலும் அவற்றையும் ஒழுங்காகச் செய்ய முடியாத நிலையிலேயே இருக்கின்றோம். எனவே, இவ்வாறான சிக்கல்களிலிருந்து கூடிய விரைவில் விடுபட்டு, எமது தொழில் முன்னேற்றம் டைய வேண்டும். அரசு இதற்கான ஒத்தாசைகளையும் வழங்க வேண்டும்" எனக் குறிப்பிட்டார்.

எதிர்காலத்தில் இத்தொழிலானது மேலும் வளர்ச்சிப்பாதையை நோக்கி நகர்வதோடு, கிந்தோட்டை வாழ் மக்களின் வாழ்வாதாரமாய் விளங்கும் இத்தொழில் முயற்சியானது பேணப்பட வேண்டும். கொரோனாவின் நிலை நாள்தோறும் இவ்வாறு இருக்கப்போவதில்லை. ஆனால் கிந்தோட்டை வாழ் மக்களின் தொழில் முயற்சியானது மாணிக்கக் கல்லில் நிலைத்து நிற்கவேண்டும். எனவே, சர்வதேச அளவில் வியாபித்துக் காணப்படும் இத்தொழிலானது வளர்ச்சி காண்பதற்கு கொரோனாவும் ஒரு தடையல்ல என்பதை உணர்ந்து பொருத்தமான வழிமுறையினூடாக தொழில் முயற்சிகளை மேற்கொள்ளவேண்டும் என்பதே கிந்தோட்டை வாழ் மக்களின் பேரவாக உள்ளது.



எதிர்காலத்தில் இத்தொழிலானது மேலும் வளர்ச்சிப்பாதையை நோக்கி நகர்வதோடு, கிந்தோட்டை வாழ் மக்களின் வாழ்வாதாரமாய் விளங்கும் இத்தொழில் முயற்சியானது பேணப்பட வேண்டும். கொரோனாவின் நிலை நாள்தோறும் இவ்வாறு இருக்கப்போவதில்லை. ஆனால் கிந்தோட்டை வாழ் மக்களின் தொழில் முயற்சியானது மாணிக்கக் கல்லில் நிலைத்து நிற்கவேண்டும். எனவே, சர்வதேச அளவில் வியாபித்துக் காணப்படும் இத்தொழிலானது வளர்ச்சி காண்பதற்கு கொரோனாவும் ஒரு தடையல்ல என்பதை உணர்ந்து பொருத்தமான வழிமுறையினூடாக தொழில் முயற்சிகளை மேற்கொள்ளவேண்டும் என்பதே கிந்தோட்டை வாழ் மக்களின் பேரவாக உள்ளது.





இளைஞர் மற்றும் விளையாட்டுத்துறை அமைச்சின் ஏற்பாட்டில், “ஆரோக் கியமான நாளை” எனும் தொனிப்பொருளில் இருநாள்களைக் கொண்ட தேசிய உடற்தகுதி நிகழ்ச்சித்திட்டம் முல்லைத்தீவு மாவட்டச் செயலகத்தில் அண்மையில் இடம்பெற்றது. இதன்போது யாழ். பல்கலைக்கழக விளையாட்டு விஞ்ஞானப் பிரிவின் சிரேஷ்ட விரிவுரையாளர் கே.கேதீஸ்வரன் மனநலம் மற்றும் மன தளர்ச்சியை மேம்படுத்துவதற்கான செயன்முறைப் பயிற்சிகளை வழங்கி விளக்கமளித்தார். (ய-19)



யாழ்ப்பாணம் - சுண்டுக்குளி ஈச்சமோட்டை ஜே/66 கிராம அலுவலர் பிரிவில் பொருண்மியம் நலிவடைந்த 26 குடும்பங்களுக்கு உலர் உணவு நிவாரணப் பொருள்கள் வழங்கப்பட்டன. (ய-50)



தேசிய சேமிப்பு வங்கி வங்காலைக் கிளையின் அனுசரணையுடன், 54ஆவது படைப்பிரிவின் ஏற்பாட்டில், மன்னார்- மடு வலயத்தைச் சேர்ந்த தெரிவுசெய்யப்பட்ட மாணவர்களுக்கு, தேசிய சேமிப்பு வங்கியின் வங்காலை கிளை முகாமையாளர் வெ. கோகுல் கற்றல் உபகரணங்களை வழங்கினார். (ய)



சங்கானை பிரதேச செயலர் பிரிவுக்குட்பட்ட அராலி மேற்கு, ஜே/160 கிராம சேவகர் பிரிவைச் சேர்ந்த 18 பயனாளிகளுக்கு சுழர்த்தி வங்கியால் தென்னம்பிள்ளைகள் வழங்கப்பட்டன. (ய-27)




புதுக்குடியிருப்பு - மல்லிகைத்தீவு கிராமத்தில், கனடாவில் வசித்துவரும் வேலுப்பிள்ளை யோகராசாவின் நிதிப்பங்களிப்பில், பொருண்மியம் நலிவடைந்த இரண்டு பிள்ளைகளுடன் வசித்துவந்த, பெண் தலைமைத்துவக் குடும்பத்துக்கு தற்காலிக வீடு மற்றும் உலர் உணவுப் பொதிகள் வழங்கப்பட்டன. (ய-19)



சுவிஸ் ஸ்ரிசித்திவிநாயகர் ஆலயகுரு பாஸ்கர சர்மாவின் தாயாரின் பிறந்த நாளையொட்டி மல்லாவியில் வசிக்கும் பெண் தலைமைத்துவ குடும்பத்துக்கு வாழ்வாதார உதவிகள் அண்மையில் வழங்கப்பட்டன. (ய-19)



வடமாகாணப் பண்பாட்டவர்கள் திணைக்களமும் கிளிநொச்சி மாவட்டச் செயலகமும் இணைந்து நடத்திய நடமாடும் மருத்துவகாாம், கிளிநொச்சி தருமபுரம் பகுதியில் அண்மையில் இடம்பெற்றது. (ய-113)



கைதடி கமநலசேவை நிலையத்துக்குட்பட்ட தெரிவுசெய்யப்பட்ட 27 விவசாயிகளுக்கு அண்மையில் நீர் இறைக்கும் இயந்திரங்கள் வழங்கப்பட்டன. குறித்த நிகழ்வில் கைதடி கமநல சேவை திணைக்களத்தின் உத்தியோகத்தர் வாக்கீசன், சாவகச்சேரி பிரதேசசபை உறுப்பினர் தி.தங்கவேல், கமநலசேவை நிலைய உத்தியோகத்தர்கள், பயனாளிகள் எனப் பலரும் கலந்து கொண்டனர். (ய-159)



போரால் பாதிக்கப்பட்ட குடும்பங்களுக்கு இழப்பீடு

வவுனியா, டிசெ. 20
போரால் பாதிக்கப்பட்ட, வவுனியா பிரதேச செயலக பிரிவுக் குடும்பங்களுக்கான இழப்பீடு, மாவட்ட அபிவிருத்திக் குழுத் தலைவரும், நாடாளுமன்ற உறுப்பினருமான கு.தீலீபனாஸ் நேற்று வழங்கப்பட்டன. போரால் உயிரிழப்புக்களைச் சந்தித்த குடும்பங்கள், அங்க வீனராகிய குடும்பங்கள், சொத்துக்களை இழந்த குடும்பங்கள் என தெரிவு செய்யப்பட்ட 75 குடும்பங்களுக்கு இழப்பீடு வழங்கப்பட்டது. (இ-4.18)



மருத்துவ சிகிச்சைக்கு நிதி கையளிப்பு

யாழ்ப்பாணம், டிசெ. 20
யாழ்ப்பாணம், கொட்டடி பகுதியில் வசிக்கும் சிறுநீரகங்கள் பாதிக்கப்பட்ட மாற்றுத்திறனாளி இளைஞர் ஒருவருக்கு மருத்துவ சிகிச்சைகளுக்காக ஒரு தொகை நிதி வழங்கப்பட்டுள்ளது. இந்தத் தொகையை தொண்டைமானாறு சந்தியான் ஆச்சிரமத்தின் மோகனதாஸ் சுவாமிகள் வழங்கிவைத்தார். குறித்த இளைஞர் வீட்டு அலங்கார பொருள்கள் மற்றும் கைவினைப் பொருள்கள் செய்வதில் கைதேர்ந்தவர் என்பது குறிப்பிடத்தக்கது. (ச-159)

டைமானாறு சந்தியான் ஆச்சிரமத்தின் மோகனதாஸ் சுவாமிகள் வழங்கிவைத்தார். குறித்த இளைஞர் வீட்டு அலங்கார பொருள்கள் மற்றும் கைவினைப் பொருள்கள் செய்வதில் கைதேர்ந்தவர் என்பது குறிப்பிடத்தக்கது. (ச-159)

இலவச மருத்துவ முகாம்



வவுனியா, டிசெ. 20
வவுனியா பூந்தோட்டம் அருள்மிகு ஸ்ரீ லக்ஷ்மி சமேத நரசிங்கர் ஆலயத்தின் ஏற்பாட்டில், இலவச மருத்துவமுகாம் நேற்று முன்தினம் சனிக்கிழமை ஆலயத்தின் கலாசார மண்டபத்தில் காலை 8.30 மணி தொடக்கம் மாலை 5 மணி வரை இடம்பெற்றது.

கொழும்பு கொட்டாஞ்சேனை வட்ட லயன்ஸ் கழகத்தின் அனுசரணையில், இலவச மருத்துவமுகாம் நேற்று முன்தினம் சனிக்கிழமை ஆலயத்தின் கலாசார மண்டபத்தில் காலை 8.30 மணி தொடக்கம் மாலை 5 மணி வரை இடம்பெற்றது.

(இ-11,110)



இந்தியாவிலிருந்து திரும்பியோரை ஒருங்கிணைக்கும் கலந்துரையாடல்

யாழ்ப்பாணம், டிசெ. 20
இந்தியாவிலிருந்து நாடு திரும்பிய மக்களை பாதுகாப்பாக மீள் சமூகத்துடன் ஒருங்கிணைத்தல் தொடர்பான கலந்துரையாடல் யாழ்ப்பாணம் திறன் மேம்பாட்டுப் பயிற்சி நிலையத்தில் அண்மையில் இடம்பெற்றது. இலங்கை ஏதிலியர் மறுவாழ்வுக் கழகத்தின் யாழ்ப்பிராந்தியத்தின் ஏற்பாட்டில் கலந்துரையாடல் இடம்பெற்றது. இதில் யாழ்.மாவட்டச் செயலர், 15 பிரதேச செயலர் பிரிவுகளைச் சேர்ந்த உதவித் திட்டமி

டல் பணிப்பாளர்கள், நிர்வாக கிராம அலுவலர்கள் மற்றும் மீள் ஒருங்கிணைப்புத் தொடர்பான முகாமைத்துவ உத்தியோகத்தார்கள் ஆகியோர் கலந்து கொண்டனர். கலந்துரையாடலில் இந்தியாவிலிருந்து நாடு திரும்பிய மக்கள் சமூகத்தில் மீள் ஒருங்கிணையும் போது எதிர்கொள்கின்ற நடைமுறைச் சிக்கல்களான பாதுகாப்பு, அச்சுறுத்தல், நலிவுத்தன்மை மற்றும் சமூக ஏற்றத்தாழ்வு அனுபவங்கள், தேவைகள் கலந்துரையாடப்பட்டன. (இ-4இ)

விற்பனைக்கு

வெள்ளாவதையில் 8 பேர்ச்சில் அமைந்த மாடிவீடு விற்பனைக்கு.

077 723 2535

விற்பனைக்கு

வெவ்வேறு அளவிலான 10 இறகும் குறைந்த எண்ணிக்கை கொண்ட பல தரப்பட்ட நிற மாபிள்கள் (Tiles) மிகக் குறைந்த விலையில் விற்பனைக்குண்டு. காலை: 8.30 - 4.30 மணிவரை பார்வையிடலாம் தொடர்பு: ரூலின்ஸ் இல.08, நல்லூர் குறுக்கு வீதி, யாழ்ப்பாணம்.

021 222 5534 / 077 825 6334

ஆத்ம சாந்திப் பிரார்த்தனை

08.11.2021 திங்கட்கிழமை அன்று சிவபதமடைந்த எங்கள் அன்புச் செல்வம்.

அமரர் சுரேஸ்குமார் பவித்திரன்

அவர்களின் அந்தியேட்டிக் கிரியைகள் எதிர்வரும் 21.12.2021 செவ்வாய்க்கிழமை அன்று காலை 06.00 மணியளவில் கீரிமலை புனித தீர்த்தக்கரை யில் நடைபெறும்.

22.12.2021 புதன்கிழமை அன்று 11.00 மணியளவில் பருத்தித்துறை சூரிய மஹால் மண்டபத்தில் நிகழும் ஆத்ம சாந்திப் பிரார்த்தனையிலும் அதனைத்தொடர்ந்து நடைபெறும் மதிய போசன நிகழ்விலும் கலந்து கொள்ளுமாறு தங்களை அன்புடன் அழைக்கிறோம்.

இவ் அழைப்பை அன்புடன் கூடிய தனிப்பட்ட அழைப்பாக ஏற்றுக்கொள்ளுமாறு வேண்டுகிறோம்.



குடும்பத்தினர்

தவான் வித, உறுப்பினர்

1 ஆம் ஆண்டு நினைவஞ்சலி

அமரர் பொன்னர் பூபாலன்

(ஓய்வுபெற்ற ஆசிரியர்- யா/ தம்பசிபி மே.மி.த.க. பாடசாலை)

திதி- துதியை




மண்ணில் 1940.09.08
விண்ணில் 2020.12.31

முருகன் கோவிலடி, புலோலி வடமேற்கு, புலோலி குடும்பத்தினர்

பண்பும் பாசமும் அறிவும் உடம்பு தரணியில் எம்மை உயர்த்தியவரே இவ் உலகினில் சிறப்புடனே வாழ - எமக்கு வழிகாட்டியாக இருந்தீர்களே! கள்ளமற்ற மனமும் களங்கமற்ற அன்பும் உத்தேரம் உதிக்கும் உங்கள் புன்னகையும் காணாது வாடி நிற்கின்றோம் அப்பா ஆண்டு ஒன்று ஆனாலும் ஆறவில்லை எம் துயரம் உங்கள் ஆத்மா சாந்தியடைய வில்லிபாதி முருகனை வணங்கி வேண்டுகின்றோம்

ஓம் சாந்தி! சாந்தி! சாந்தி!

மரண அறிவித்தல்



முருகேசு நாகராசா

சாவகச்சேரி மட்டுவில் வடக்கை பிறப்பிடமாகவும் உரும்பிராய் தெற்கு ஒல்காலேனை நிரந்தர வசிப்பிடமாகவும் கொண்ட முருகேசு நாகராசா-நேற்று (19.12.2021) ஞாயிற்றுக்கிழமை காலமானார். அன்னார் காலஞ்சென்ற விஜயலட்சுமியின் பாசமிகு கணவரும் ஜெயராஜ், ஜெயரூபி, ஜெயரூபன், ஜெயராணி, ஜெயகௌரி, கோகில-வதனி, ஆகியோரின் அன்புத்தந்தையும், ஆவார். அன்னாரின் இறுதிக்கிரியைகள் இன்று (20.12.2021) திங்கட்கிழமை பிற்பகல் 1.30 மணியளவில் அவரது இல்லத்தில் நடைபெற்று பூதவுடல் உரும்பிராய் வேம்பன் இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள், அனைவரும் ஏற்றுக்கொள்ளவும்.

தகவல்: குடும்பத்தினர்

0778480136

பட்டதாரிகள் செயற்பாடு சிறந்ததொரு சாதனை!

சோபித தேரர் பாராட்டு

கொழும்பு, டிசெ.20

கொழும்பு பல்கலைக்கழகத்தின் வருடாந்த பட்டமளிப்பு விழாவில் பட்டதாரிகள் செயற்பட்ட விதம் முன்னுதாரணமானதும், சிறந்த சாதனையும் ஆகும் என ஓமல்பே சோபித தேரர் பட்டதாரிகளை பாராட்டியுள்ளார்.

கொழும்பு பல்கலைக்கழகத்தின் பட்டமளிப்பு விழாவில் பல்கலைக் கழக வேந்தர் முருத்தெட்டுவே ஆனந்த தேரரை பட்டதாரிகள் பொது மேடையில் வைத்து புறக் கணித்தமை தொடர்பான காணொலி வெளியாகி பெரும் பரபரப்பை ஏற்படுத்தியுள்ளது. முருத்தெட்டுவே ஆனந்த தேரரிடமிருந்து சான்றிதழைப் பெற சிலர் மறுத்துள்ள நிலையில், மாணவர்கள் சிலர் கையில் கறுப்புப் பட்ட

மையை அணிந்து பட்டமளிப்பு விழாவில் கலந்துகொண்டனர் என்று தெரிவிக்கப்பட்டுள்ளது. அது தொடர்பில் கருத்துத் தெரிவித்தபோதே ஓமல்பே சோபித தேரர் மேற்கண்டவாறு தெரிவித்தார். அவர் மேலும் தெரிவித்துள்ளதாவது:- தனிப்பட்ட, அரசியல், உறவினரின் நட்பு அடிப்படையில் நியமனங்கள் வழங்கப்படுகின்ற செயற்

பாடுகளுக்கு கொழும்பு பல்கலைக்கழக மாணவர்கள் தமது எதிர்ப்பை வெளிப்படுத்தியுள்ளனர். அரசியல் ரீதியில் நியமனம் வழங்கப்படும் மகாநாயக்கர் நாயகம், பிக்குகள் உட்பட அனைத்து மதத் தலைவர்களும், சமூக ஆர்வலர்களும் இதைப் பாடமாக எடுத்துக்கொள்ள வேண்டும். - என் றார்.

(எ-இ)



திருவெம்பாவை பாதயாத்திரை

யாழ்ப்பாணம், டிசெ.20

திருவெம்பாவை விரதத்தை முன்னிட்டு அகில இலங்கை சைவ மகா சபையால் பாதயாத்திரை நேற்றுமுன்தினம் முன்னெடுக்கப்பட்டது. ஒவ்வொரு வருடமும் ஆயிரக்கணக்கான சிவபக்தர்களை உள்ளடக்கி முன்னெடுக்கப்படும் இந்தப் பாதயாத்திரை கொரோனா சூழ்நிலையை கருத்திற்கொண்டு மட்டுப்படுத்தப்பட்ட அடியார்களுடன் இம்முறை சுகாதார வழிகாட்டுதல்களுடன் இடம் பெற்றுள்ளது. பாதயாத்திரை மாதகல் சம்பிஸ்துறை சம்புநாத ஈஸ்வரத்தில் ஆரம்பமாகிப் பணிப்புலம், சுழிபுரம் பகுதிகளிலுள்ள ஆலயங்களைத் தரிசித்து பொன்னாலை சந்திக்கு அருகிலுள்ள இராவணேஸ்வரம் தலத்தில் நிறைவடைந்தது. இதன்போது சுழிபுரம் மேற்கு ஹரிஹர புத்திர ஜயனார் ஆலயத்தில் அகில இலங்கை சைவ மகாசபையால் அச்சிடப்பட்ட நாள்காட்டி வெளியீடும் அதனைத்தொடர்ந்து பிடியரிசித்திட்டமும் அறிமுகப்படுத்தப்பட்டது. அறநெறி மாணவர்களிடம் பொதிப்பை ஒன்று வழங்கப்பட்டு அவர்களின் இல்லங்களில் உணவு தயாரிப்பின்போது ஒரு பிடி அரிசியை இட்டு அதனை நிரப்பி எதிர்வரும் தைப்பூச தினத்தில் அவை சேகரிக்கப்பட்டு ஏழை மக்களுக்கு பகிர்நதளிக்கப்படும் எனவும் தெரிவிக்கப்பட்டது. (ச-20)

கட்டப்பிராய் குளத்தை புனரமைக்க கோரிக்கை

யாழ்ப்பாணம், டிசெ.20

யாழ்ப்பாணத்திலுள்ள வீதி, கட்டப்பிராய் கிராமத்தில் அமைந்துள்ள குளத்தை புனரமைத்து நிலத்தடி நீரைப் பாதுகாப்பதுடன், அதனை அழகுபடுத்து மாறு கோரிக்கை விடுக்கப்பட்டுள்ளது.

ஏறத்தாழ 4 ஏக்கர் விஸ்தீரணமுடைய குளத்தை சலவைத்தொழிலாளிகள் பயன்படுத்தி வந்தனர். அத்துடன் இரண்டு கிலோமீட்டர் சுற்றளவு பிரதேசத்தின் நிலத்தடிநீரை நன்னீராக இன்று வரை பேணுவதற்கும் குளத்தின் நீர்த் தேக்கமே காரணமாக உள்ளது.

தற்போது இந்தக் குளத்தின் ஆதன ஆக்கிரமிப்பின் வேகம் அதிகரித்துள்ளது. இன்னும் சில வருடங்களில் குளம் இருந்த அடையாளம் கூட இல்லாது ஒழியும் அபாயமுள்ளது. இது தொடர்பில் மாவட்ட அபிவிருத்திக் குழுக் கூட்டத்தில் பிரேரணை முன்மொழியப்பட்டது. அதற்கமைவாக குளத்தை அபிவிருத்தி செய்து அழகுபடுத்துமாறு பணிப்புரை விடுக்கப்பட்டது. எனினும் இன்றுவரை எந்தவொரு செயற்பாடுகளும் மேற்கொள்ளப்படவில்லை.

கட்டப்பிராய் கிராமத்துக்கு ஏறத்தாழ 5 கிலோமீட்டர் சுற்றளவில் அமைந்துள்ள செங்குந்தா குளம், கண்டுக்குளி நரிக்குன்றுக்குளம் போன்ற குளங்கள் புனரமைக்கப்பட்டு, அதனைச் சூழவுள்ள பகுதிகள் அழகுபடுத்தப்பட்டுள்ளமையால், மக்கள் பயனடைந்துள்ளனர். எனவே கட்டப்பிராய்குளத்தையும் பயனுள்ளதாக மாற்றியமைப்பதற்குரிய ஆக்கபூர்வமான நடவடிக்கைகளை மேற்கொள்ளவேண்டும் என்று கோரிக்கை விடுக்கப்பட்டுள்ளது. (உ-4-இ)



வீடு கையளிப்பு

முல்லைத்தீவு, கரைதுறைப்பற்று பிரதேச செயலர் பிரிவுக்குட்பட்ட குடும்பத்துக்கு வீடு கையளிக்கப்பட்டுள்ளது. சமுர்த்திதிணைக்களத்தின் 'சௌபாக்கியா' வேலைத்திட்டத்தினூடாக, வீட்டுத்திட்டத்தை பூர்த்தி செய்ய முடியாமல் இருந்த குடும்பத்துக்கு கரைதுறைப்பற்று பிரதேச செயலகத்தால் 2 இலட்சம் ரூபா நிதியில் வீடு புனரமைக்கப்பட்டு கட்டி விடும் முக்கிய கையளிக்கப்பட்டது. சமுர்த்தி உத்தியோகத்தர் எசத்திய சீலன் தலைமையில் நடைபெற்ற நிகழ்வில், கரைதுறைப்பற்று பிரதேச செயலர் ம.உமாமகன் குறித்த வீட்டை பயனாளியிடம் கையளித்தார். (உ-ரி1-13)

இராணுவத்தினருக்கு ஒழுக்கம் முக்கியம்!

ஜனாதிபதி தெரிவிப்பு

கொழும்பு, டிசெ.20

இராணுவ அதிகாரி ஒருவரின் வாழ்க்கையில் ஒழுக்கம் என்பது மிக உயர்ந்த நற்பண்பு என ஜனாதிபதி கோத்தாபய ராஜபக்ச தெரிவித்தார்.

தியத்தலாவ இராணுவக் கல்வியியற் கல்லூரியில் நேற்று நடைபெற்ற 96 ஆவது விடுகை அணிவகுப்பை ஏற்று உரையாற்றும்போது ஜனாதிபதி இவ்வாறு தெரிவித்தார்.

தனிநபர் என்ற வகையில் எவ்வளவு திறமைகள், அனுபவங்களைக் கொண்டிருந்தாலும் மற்றவர்களின் ஒத்துழைப்பு இல்லாமல் அவரால் வெற்றி பெற முடியாது. நம்பிக்கையான மற்றும் தன்னம்பிக்கை உள்ள அணியை கொண்டிருக்கும் தலைவர் ஒருவர் மற்றவர்கள் மீது கொள்ளும் நம்பிக்கை அவரது வெற்றியின் இதயமாக இருக்கும் என்றும் ஜனாதிபதி தனது உரையில் குறிப்பிட்டார்.

இராணுவ நினைவிடத்தில் மலரஞ்சலி செலுத்திய ஜனாதிபதி, பயிற்சியை நிறைவுசெய்து வெளியேறும் அதிகாரிகளின் அணிவகுப்பை பார்வையிட்டார். 5 பாடப் பிரிவுகளின் கீழ் பயிற்சிகளை நிறைவுசெய்த 316 கட்டேர் அதிகாரிகள் நேற்று வெளியேறியுள்ளனர். (எ-இ)

புதிய பிறழ்வுகள் உருவாகும் அபாயம்

கொழும்பு, டிசெ.20

ஒமிக்ரோன் மற்றும் டெல்டா கலப்பு மூலமாக புதிய வைரஸ் பிறழ்வு ஏற்படக்கூடிய சாத்தியப்பாடுகள் உள்ளன என்றும், எதிர்காலத்தில் இதன் தாக்கம் எவ்வாறு அமையும் என்பதை எதிர்வுகூற முடியாது என்றும் மருத்துவ நிபுணர்கள் எச்சரித்துள்ளனர்.

ஒமிக்ரோன் வைரஸ் தொற்றுப்பரவல் தொடர்பாக உலக நாடுகள் கூடிய கவனம் செலுத்தி வருகின்ற நிலையில் இலங்கையிலும் ஒமிக்ரோன் வைரஸ் தொற்றாளர்கள் அடையாளம் காணப்பட்டுள்ளனர். சுகாதாரத் தரப்பினர் முன்னெடுக்கும் ஆய்வு நடவடிக்கைகள் மற்றும் புதிய பிறழ்வுகள் ஏற்படுவதற்கான அச்சுறுத்தல் தொடர்பாகத் தெளிவுபடுத்தும் போதே அவர்கள் இவ்வாறு எச்சரிக்கை விடுத்துள்ளனர்.

தடுப்புசியை ஏற்றிக்கொள்வதன் மூலமாகவே வைரஸ் தாக்கத்தில் இருந்து விடுபட முடியும் என்றும் அவர்கள் தெரிவித்துள்ளனர். (எ-இ)

லொஹானை கைது செய்ய ஒரு வாரம் காலக்கெடு

கொழும்பு, டிசெ.20

அநுராதபுரம் சிறைச் சாலையில் தடுத்து வைக்கப்பட்டுள்ள தமிழ் அரசியல் கைதிகள் சிலருக்கு இராஜாங்க அமைச்சர் லொஹான் ரத்வத்த, துப்பாக்கி முனையில் அச்சுறுத்தல் விடுத்ததாகக் கூறப்படும் சம்பவம் தொடர்பில் குற்றப் புலனாய்வுப் பிரிவினருக்கு முன்வைக்கப்பட்ட முறைப்பாட்டுக்கு அமைய அவரை 7 நாட்களுக்குள் கைது செய்யாவிட்டால், சட்ட நடவடிக்கை எடுக்கப்படும் என்று பொலிஸ் மா அதிபருக்கு அனுப்பப்பட்டுள்ள கோரிக்கை கடிதம் அனுப்பப்பட்டுள்ளது. (எ-இ)

பட்டுள்ளது.

சட்டத்தரணி பிரபோத ரத்நாயக்க இந்தக் கடிதத்தை அனுப்பியுள்ளார். இந்தச் சம்பவம் தொடர்பாக குற்றப் புலனாய்வுப் பிரிவினருக்கு முறைப்பாட்டளித்த சட்டத்தரணி சேனக பெரேரா மற்றும் சுதேஷ் நந்திமால் ஆகிய இருவரின் ஆலோசனைக்கு அமைய இந்த கடிதம் அனுப்பப்பட்டுள்ளது என்று பொலிஸ் மா அதிபருக்கு அனுப்பப்பட்டுள்ள கோரிக்கை கடிதத்தில் சட்டத்தரணி பிரபோத ரத்நாயக்க தெரிவித்துள்ளார். (எ-இ)

வெளிநாடு...

இவ்வாறு வெளிவிவகார அமைச்சர் பேராசிரியர் ஜி. எல். பீரிஸ் தெரிவித்தார். இலங்கைக்கான சீனத் தூதுவர் கீ சென் ஹோங் தலைமையிலான குழுவினர் வடக்கு மாகாணத்தின் யாழ்ப்பாணம் மற்றும் மன்னார் மாவட்டங்களுக்கு கடந்த சில தினங்களாகப் பயணம் மேற்கொண்டிருந்தனர். இந்தப் பயணம் தொடர்பில் கருத்துரைக்கும்போது 'போரால் பெரிதும் பாதிக்கப்பட்ட தமிழ் மக்கள் அரசியல் தீர்வு குறித்து முன்னேற்றகரமான கருத்துக்களையே எதிர்பார்க்கின்றனர். ஆனால், சீனா இது தொடர்பில் இதுவரை அக்கறை செலுத்தவில்லை' என்று தமிழ்த் தேசியக் கூட்டமைப்பின் தலைவர் இரா. சம்பந்தன் தெரிவித்திருந்தார். சம்பந்தனின் இந்தக் கருத்து தொடர்பில் வெளிவிவகார அமைச்சர் பேராசிரியர் ஜி. எல். பீரிஸிடம் வினவியபோதே அவர் மேற்கண்டவாறு தெரிவித்துள்ளார். "இலங்கை இறையாண்மையுள்ள நாடு. இறையாண்மையுள்ள நாடுகளின் உள் விவகாரங்களில் தலையிடும் அதிகாரம் வெளிநாடுகளுக்கு இல்லை. அந்தவகையில், இந்தியா, பிரிட்டன், அமெரிக்கா உள்ளிட்ட வெளிநாடுகள் தமிழர்களுக்கு அரசியல் தீர்வு வழங்கும் என்று தமிழ்த் தேசியக் கூட்டமைப்பின் தலைவர் இரா. சம்பந்தன் கனவு காணக்கூடாது. சீனா மாத்திரமல்ல எந்த நாடும் தமிழ் மக்களுக்கு அரசியல் தீர்வை வழங்காது. எமது அரசு தீர்வை வழங்கத் தயாராகவுள்ளது. ஆனால், அதைப் புறக்கணிக்கும் வகையிலேயே தமிழ்த் தேசியக் கூட்டமைப்பினரின் நடவடிக்கைகள் உள்ளன" என்று வெளிவிவகார அமைச்சர் தெரிவித்தார். (எ-22)

குமார...

ணிப்புக்கு உட்பட்ட கெழுனு விகாரை முன்பாக உள்ள குமார கோயிலின் பிள்ளையார் சிலையை கடந்த 9ஆம் திகதி முதல் காணவில்லை என்று தெரிவிக்கப்படுகின்றது. இது தொடர்பில் பொலிஸ் நிலையத்தில் முறைப்பாடு செய்யப்பட்டுள்ளது. குமார கோயில் காணியை ஆக்கிரமித்து பாதுகாப்புத் தரப்பினர் கெழுனு விகாரையை கட்டியுள்ளனர். உயர் பாதுகாப்பு வலயமாக மேற்படி பிரதேசம் இருந்த போது இந்த ஆக்கிரமிப்பு இடம்பெற்றிருந்தது. அந்தப் பகுதி விடுவிக்கப்பட்ட பின்னர் குமார கோயில் மீளமைக்கப்பட்டு வழிபாடுகள் மேற்கொள்ளப்பட்டு வந்தன. இந்த நிலையில் கடந்த 9ஆம் திகதி பிள்ளையார் விக்கிரகம் தகர்க்கப்பட்டு எடுத்துச் செல்லப்பட்டுள்ளது. அதனை மீளவும் நிறுவவதற்கு துரித ஏற்பாடுகள் மேற்கொள்ளப்பட்டுள்ளன. (இ-5)

உண்ணிக்....

ஒருவர் சிகிச்சை பயனின்றி உயிரிழந்துள்ளார். யாழ்ப்பாணம், கொட்டடியைச் சேர்ந்த செபஸ்டியன் பெனடிக் ஹாசாரி (வயது-63) என்பவரே உயிரிழந்துள்ளார். காய்ச்சலால் பாதிக்கப்பட்டிருந்த நிலையில் கடந்த 16ஆம் திகதி இவர் யாழ்ப்பாணம் போதனா மருத்துவமனையில் சேர்க்கப்பட்டிருந்தார். தொடர் சிகிச்சையில் இருந்த அவர் நேற்றுக்காலை சிகிச்சை பயனின்றி உயிரிழந்தார் என்று தெரிவிக்கப்பட்டது. உடற்கூற்றுப் பரிசோதனையில் அவருக்கு உண்ணிக் காய்ச்சல் இருந்தமை கண்டுபிடிக்கப்பட்டுள்ளது.

இறப்பு விசாரணைகளை யாழ்ப்பாணம் போதனா மருத்துவமனை திடீர் இறப்பு

விசாரணை அதிகாரி ந.பிறேமகுமார் மேற்கொண்டார். (எ-25,26)

கும்பலால்...

குள் புகுந்த கும்பலால் தாக்கப்பட்டவர் சிகிச்சை பயனின்றி உயிரிழந்துள்ளார். காளிதாஸ் நாகேந்திரகுமார் என்பவரே உயிரிழந்துள்ளார். கடந்தவியாழக்கிழமை மாலை வீட்டுக்குள் புகுந்த 4 பேர் கொண்ட கும்பல் வீட்டிலிருந்தவரைத் தாக்கி விட்டுத் தப்பிச் சென்றது. தாக்குதலில் தலையில் படுகாயமடைந்தவர் கிளிநொச்சி மருத்துவமனையின் அதிதீவிர சிகிச்சைப் பிரிவில் சேர்க்கப்பட்டார். அங்கிருந்து மேலதிக சிகிச்சைக்காக யாழ்ப்பாணம் போதனா மருத்துவமனைக்கு மாற்றப்பட்டார். அவருக்குத் தொடர் சிகிச்சைகள் வழங்கப்பட்ட நிலையில் சிகிச்சை பயனின்றி நேற்று முன்தினம் உயிரிழந்துள்ளார். இந்தத் தாக்குதல் சம்பவம் தொடர்பில் கிளிநொச்சிப் பொலிஸார் விசாரணைகளை முன்னெடுத்து வருகின்றனர். (எ-113,10)

தமிழக...

யால் கைது செய்யப்பட்டுள்ளனர். தமிழகம், இராமேஸ்வரத்தைச் சேர்ந்த மீனவர்களே கைது செய்யப்பட்டுள்ளனர். நெடுந்தீவுக் கடற்பரப்பில் ஆறு படகுகளில் மீன்பிடியில் ஈடுபட்டிருந்தபோது நேற்றுமுன்தினம் இரவு இவர்கள் கைது செய்யப்பட்டுள்ளனர். அவர்களின் படகுகளும் கடற்படையினரால் கைப்பற்றப்பட்டுள்ளன. இலங்கைக் கடற்படையினரின் ரோந்து நடவடிக்கையின்போதே இவர்கள் கைது செய்யப்பட்டுள்ளனர். கைப்பற்றப்பட்ட 6 படகுகளும் மயிலிட்டித் துறைமுகத்துக்குக் கொண்டுவரப்பட்டுள்ளன. கைது செய்யப்பட்டவர்கள் ஊர்கா வற்றுறை நீதிவான் நீதிமன்ற நீதிவான் ஜெ.கஜநிதிராமலாபிடம் முற்படுத்தப்பட்ட போது, அவர்களை எதிர்வரும் 31ஆம் திகதி வரை சிறைச்சாலை விளக்கமறியலில் வைக்க நீதிவான் உத்தரவிட்டார். (எ-26,125,27,20)

தலைமன்னாரிலும்...

ள்ளனர் என்று கடற்படைத் தகவல்கள் தெரிவித்தன. இராமேஸ்வரம், தங்கச்சிமடத்தைச் சேர்ந்த மீனவர்களே கைது செய்யப்பட்டுள்ளனர். இரு டிரோலர் படகுகளில் மீன்பிடியில் ஈடுபட்டபோதே அவர்கள் கைது செய்யப்பட்டனர் என்று கடற்படையினர் தெரிவித்தனர். கைது செய்யப்பட்ட மீனவர்கள், படகுகளுடன் கடற்படையினர் திணைக்கள அதிகாரிகளிடம் ஒப்படைக்கப்படுவார்கள் என்று தெரிவிக்கப்பட்டுள்ளது. (எ-213)

மீனவர்கள்...

னர். நெடுந்தீவுக் கடற்பரப்பில் எல்லை தாண்டி மீன்பிடித்த குற்றச்சாட்டில் நேற்று முன்தினம் இரவு இலங்கைக் கடற்படையால் 43 தமிழக மீனவர்கள் கைது செய்யப்பட்டுள்ளனர். அவர்களின் 6 படகுகளும் கைப்பற்றப்பட்டுள்ளன. அத்தோடு நேற்றும் மன்னாரில் மேலும் 12 மீனவர்கள் கைதாகியிருந்தனர். இந்த நிலையில், தமிழக மீனவர்கள் கைது செய்யப்பட்டமையைக் கண்டித்து தமிழகத்தில் வேலை நிறுத்தப் போராட்டம் அறிவிக்கப்பட்டுள்ளது. இன்று முதல் காலவரையறையற்ற வேலைநிறுத்தப் போராட்டம் முன்னெடுக்கப்படும் என்று இராமேஸ்வரம் மீனவர்கள் தெரிவித்தனர். வேலை நிறுத்த அறிவிப்பால் சுமார் 800க்கும் அதிகமான விசைப் படகுகள் கடற்கரையில் நங்கூரமிட்டுள்ளன. அத்துடன் 50 ஆயிரம் மீனவர்களும், ஒரு லட்சம் மீன்பிடி சார் தொழிலாளர்களும் வேலையிழந்துள்ளனர் என்று தெரிவிக்கப்பட்டது.

அதேநேரம், சிறைப்பிடிக்கப்பட்ட மீனவர்களின் உறவினர்கள் நாளை இராமேஸ்வரம் பஸ் நிலையத்தில் ஆர்ப்பாட்டம் ஒன்றையும் நடத்தவுள்ளனர். (எ-இ)

தடுப்பூசி...

டையைக் கட்டாயமாக்குவதற்கு அரசு தீர்மானித்துள்ளது. இது தொடர்பில் கருத்துத் தெரிவித்துள்ள சுற்றுலாத்துறை அமைச்சர் பிரசன்ன ரணதுங்க, அதற்கான மேலதிக நடவடிக்கைகளை சுகாதார அமைச்சு மேற்கொண்டு வருகின்றது என்று தெரிவித்துள்ளார். கம்பஹா மாவட்ட செயலகத்தில் நடைபெற்ற விசேட சந்திப்பொன்றில் கலந்துகொண்டு கருத்துத் தெரிவித்தபோதே அவர் இவ்வாறு தெரிவித்துள்ளார். கிடைக்கும் முதல் சந்தர்ப்பத்தில் தடுப்பூசிகளைப் பெற்றுக்கொள்வது அனைத்துப் பிரஜைகளினதும் பொறுப்பாகும் என்றும் அமைச்சர் பிரசன்ன ரணதுங்க தெரிவித்துள்ளார். (எ-இ)

கிணற்றில்...

(வயது-4) என்ற சிறுமியே உயிரிழந்துள்ளார். இந்தச் சம்பவம் நேற்று நடந்துள்ளது. விளையாடிக் கொண்டிருந்த சிறுமி திடீரெனக் காணாமற்போயுள்ளார். பெற்றோர் பல இடங்களிலும் தேடியும் சிறுமியைக் காணாததால், கிணற்றில் இருந்த நீர்ப்பம் பியால் தண்ணீர் வெளியேற்றப்பட்டு தேடுதல் நடத்தப்பட்டது. தேடுதலில் சிறுமியின் உடல் கிணற்றில் இருந்து கண்டெடுக்கப்பட்டது. விளையாடிக் கொண்டிருந்த சிறுமி கிணற்றுக்குள் தவறி வீழ்ந்திருக்கலாம் என்று சந்தேகிக்கப்படுகின்றது. சிறுமியின் உடல் உடற்கூற்றுப் பரிசோதனைக்காக கிளிநொச்சி பொது மருத்துவமனையில் ஒப்படைக்கப்பட்டுள்ளது. இந்தச் சம்பவம் தொடர்பான விசாரணைகள் கிளிநொச்சிப் பொலிஸாரால் முன்னெடுக்கப்பட்டு வருகின்றன. (எ-113)

தூண்டில்...

திக்கம், நாச்சிமார் கோயிலடியில் நேற்றுப் பிற்பகல் நடந்துள்ளது. நியந்தன் ரித்திக் குமார் (வயது-8) என்ற சிறுவனே உயிரிழந்துள்ளார். பெற்றோர் வேலைக்குச் சென்றிருந்த சமயம், சிறுவன் தோட்டக் காணியில் பட்டம் ஏற்றி விளையாடியுள்ளார். பின்னர் அங்கிருந்த கிணற்றில் தனது சகோதரியுடன் இணைந்து தூண்டில் மூலம் மீன் பிடித்துள்ளார். அப்போது கிணற்றில் தவறி வீழ்ந்துள்ளார். சகோதரி இது தொடர்பில் உறவினர்களுக்குத் தகவல் தெரிவித்ததை அடுத்து உறவினர்கள் கிணற்றில் இருந்து சிறுவனை மீட்டனர். ஆயினும் அதற்கு முன்பாகவே சிறுவன் உயிரிழந்திருந்தார் என்று தெரிவிக்கப்படுகின்றது. பருத்தித்துறை ஆதார மருத்துவமனையில் இறப்பு விசாரணை அதிகாரி சிவராசா இறப்பு விசாரணைகளை முன்னெடுத்தார். உடற்கூற்றுப் பரிசோதனைகளின் பின்னர் சடலத்தை உறவினர்களிடம் கையளக்குமாறு அவர் அறிக்கையிட்டார். (எ-26)

தூக்கில்...

மீட்கப்பட்டுள்ளார். இவர் மூன்று பிள்ளைகளின் தாயாவார். கிளிநொச்சி சிவில் பாதுகாப்புத் திணைக்கள உத்தியோகத்தரான இவர், முன்பள்ளி ஆசிரியையாகவும் கடமையாற்றியுள்ளார். இயக்கச்சி, விநாயகபுரத்தைச் சேர்ந்த இவர் தொழில் நிமித்தம் ஜெயந்தி நகரில் வாடகை வீட்டில் தங்கியிருந்தார் என்று கூறப்படுகின்றது.

கணவரைப் பிரிந்து வாழும் இவர் 3 பிள்ளைகளுடன் தனித்து வாழ்கின்றார். நேற்றுமுன்தினம் இரவு மூத்த பிள்ளைகள் இருவரும், இவருடன் பணியாற்றியவரின் வீட்டுக்குச் சென்று தங்கியிருந்த நிலையில், இளைய பிள்ளையுடன் இரவுதனித்திருந்தார் என்று கூறப்படுகின்றது. இந்த நிலையில் நேற்று இவர் தூக்கில் தொங்கிய நிலையில் சடலமாக மீட்கப்பட்டுள்ளார். இந்தச் சம்பவம் தொடர்பாக கிளிநொச்சி பொலிஸார் விசாரணைகளை முன்னெடுத்து வருகின்றனர். (எ-இ)

பிறப்புறுப்பில்...

பரிசோதனையில் கண்டுபிடிக்கப்பட்டுள்ளது. புதுக்குடியிருப்பு பொலிஸ் பிரிவுக்குட்பட்ட உடையார்கட்டு வடக்கு, மூங்கிலாறில் 200 வீட்டுத் திட்டத்தில் வசிக்கும் யோ.நிதர்சனா என்ற 12 வயதுச் சிறுமி கடந்த 15ஆம் திகதி முதல் காணாமல் போயிருந்தார். அது தொடர்பில் சிறுமியின் தாய் புதுக்குடியிருப்புப் பொலிஸ் நிலையத்தில் முறைப்பாடு செய்திருந்தார். அதன்பின்னர் கிராம மக்கள், பொலிஸார், இராணுவத்தினர் இணைந்து அந்தப் பகுதியில் தேடுதல் நடத்தப்பட்டபோதும் சிறுமி கண்டுபிடிக்கப்படவில்லை. இந்த நிலையில் நேற்றுமுன்தினம் வீட்டிலிருந்து சுமார் 300 மீற்றர் தூரத்தில் உள்ள பற்றைக்காணிக்குள் இருந்து சிறுமியின் உடல், ஆடைகள் கலைந்த நிலையில் மீட்கப்பட்டது. சம்பவ இடத்துக்குச் சென்று விசாரணைகளை மேற்கொண்ட பொலிஸார், சடலத்தை மீட்டு உடற்கூற்றுப் பரிசோதனைக்காக முல்லைத்தீவு மாவட்ட மருத்துவமனையில் ஒப்படைத்தனர். உடற்கூற்றுப் பரிசோதனைகள் மேற்கொள்ளப்பட்ட நிலையில், சிறுமியின் பிறப்புறுப்பில் ஏற்பட்ட காயமே உயிரிழப்புக்குக் காரணம் என்று தெரிவிக்கப்படுகின்றது. சிறுமி திருகோணமலையில் விடுதியில் தங்கியிருந்த கல்வி கற்ற நிலையில் கடந்த ஜூலை மாதமே மூங்கிலாறு வந்திருந்தார். அதன்பின்னர் அவர் வீட்டிலில் தங்கியிருந்தார் என்று உறவினர்கள் தெரிவித்துள்ளனர். இந்தச் சம்பவம் தொடர்பில் பொலிஸார் பல்வேறு கோணங்களில் விசாரணைகளை முன்னெடுத்து வருகின்றனர். சிறுமி வன்புணர்வுக்கு உட்படுத்தப்பட்டாரா அல்லது சிறுமி கருக்கலைப்பு உட்படுத்தப்பட்டாரா அல்லது சித்திரவதைக்கு உட்படுத்தப்பட்டாரா என்ற கோணங்களிலும் விசாரணைகள் முன்னெடுக்கப்படுகின்றன என்று தெரிய வருகின்றது. சிறுமியின் குடும்ப உறுப்பினர்களிடம் விசாரணைகள் மேற்கொள்ளப்படுகின்றன என்று பொலிஸார் தெரிவித்தனர். (எ-26)

கிளிநொச்சி...

போர் மஹாஓயா மருத்துவமனையிலும், நான்கு பேர் மட்டக்களப்பு பொது மருத்துவமனையிலும் சேர்க்கப்பட்டுள்ளனர். கிளிநொச்சியில் இருந்து கதிர்காமத்துக்கு நேற்றிரவு யாத்திரிகர்களை ஏற்றிச் சென்ற பஸ், மஹாஓயா பதியத்தலாவ பகுதியில் விபத்துக்குள்ளாகியது. அந்தப் பகுதியில் கடும் மழை பெய்த நிலையில், பஸ் கட்டுப்பாட்டை இழந்து 20 அடி ஆழமான பள்ளத்தில் வீழ்ந்து விபத்துக்குள்ளாகியுள்ளது. விபத்து நடந்த சமயம் பஸ்ஸில் 47 பேர் பயணித்துள்ளனர். அவர்களில் 17 பேர் படுகாயங்களுக்கு உள்ளாகியுள்ளனர். விபத்துத் தொடர்பான விசாரணைகளை பதியத்தலாவ பொலிஸார் முன்னெடுத்துள்ளனர். பஸ் சாரதி கைது செய்யப்பட்டுள்ளார் என்றும், விசாரணைகள் நடைபெறுகின்றன என்றும் பொலிஸார் தெரிவித்தனர். (எ-இ)

